

సంపదల సమస్యలు??

వి. వి. మోహనావ్

అర్థరాత్రి దాటింది.

అంబాసిడర్ కారు 'క్వాలిటీ బార్ ఆండ్ రెస్టారెంటు' ముందాగింది. డోర్ తెరచుకుని దిగింది ఓ అందమైన అమ్మాయి. నల్లటి స్ప్రిచ్ లాన్ బెల్ బాటమ్ తొడుక్కుని దానిపైన పసుపు పచ్చని పువ్వుల షర్టు వేసుకుంది. తలపై కగదువ్వి, వెనుక వేపు రబ్బర్ బాండ్ వేసి బిగించింది.

సెక్స్ మ్యూజిక్ సన్నగా వినిపిస్తూంది స్టీరియోలోంచి.

రెక్స్ విస్కీనీసాలు మెల్లగా ఖాళీ అవుతున్నాయి టేబుల్స్ పైన. అందరూ మంచి ఎక్స్ యిట్ మెంటులో వున్నారు.

కారులోంచి దిగిన అమ్మాయి బార్ దగ్గరకు వెళ్ళి వంద

4

శాగితం పర్సులోంచి తీసి విసిరేసింది.

“ఏంకావాలి?” అడిగాడు బార్మాన్.

“రెండుబాటల్స్ విస్కీ!” అంది.

అతను అందించాడు.

రెండు చేతులూ పట్టుకుని కూర్చునేందుకు సలంకోసం వెలికింది. ఎక్కడా ఖాళీలేదు. ఏంచెయ్యడమోని ఆలోచిస్తూ నిలుచుంది.

డయస్ వెళ్ళునుండి ఆరడుగుల ఆజానుబాహు విగ్రహం ఆమెవెళ్ళు కదలింది. రెండు కుణాలలో సమీపించి నిలబడింది.

“నాపేరు మెకేల్! బాండ్ మాస్టర్ను. మీరు కూర్చుని త్రాగేందుకు స్థలం చూపిస్తాను. వస్తారా?” అడిగాడు.

“థాంక్స్! పదండి!!” అందామె.

మెకేల్ ఆమెను డయస్ వెనుకనున్న చిన్నరూంలోకి తీసుకెళ్ళాడు. “ఇది నా ప్రయివేట్ రూం. ఇక్కడి కెవ్వరూ రారు. నిదానంగా త్రాగుతూండండి. ప్రోగ్రాం ముగిశాక వస్తాను” అన్నాడు.

“నెస్! శారీ ఆస్!” అంది ఆమె.

మెకేల్ గతలుపు దగ్గరకులాగి వచ్చేశాడు.

లోనున్న ఆమె మెల్లగా త్రాగటం మొదలెట్టింది.

ఆమెకు గతం గుర్తుకురాసాగింది.

తల్లి చనిపోయింది. తండ్రి ఆర్మీలో ఆఫీసర్. అప్పు రూపంగా పెంచాడు. పెద్దజేశాడు. ఇంటినిండా విస్కీ వుండటంతో చిన్నతనంలోనే త్రాగుడు అలవాటు చేసుకుంది. పెద్దయ్యేకొద్దీ అతిగాత్రాగటం అలవాటయింది. ఉన్నట్టుండి యుద్ధంలో తండ్రి చనిపోయాడు. శాంపెన్

జేషన్ డబ్బు అందింది. హారతికర్పూరంలా ఆరునెలల్లో
త్రాగుడుకు హరించుకుపోయిందా మొత్తం డబ్బు.

రండేశ్వక్రితం వరల్డ్ బ్యూటీ శాంపిటిషన్ లో ఆ
సంవత్సరపు సుందరిగా ఎన్నికైంది ఆమెరికాలో.

అక్కడే ఆమెకు రాజా రఘునందనరావు కలిశాడు. తనే
పరిచయం చేసుకొన్నాడు. కావాలనే పెంచుకున్నాడు.
అంతకుముందు డబ్బుకోసం ఎందరి ప్రక్కల్లోనో పార్లాడిన
తనకు విసుగై తిపోయింది. ఒకర్ని అంటిపెట్టుకుని బ్రతకటం
మంచిదనిపించింది. రాజాగారు చేతికి అంది వచ్చాడు.
పెళ్ళాడుతానని ప్రాధేయపడ్డాడు. కాదనలేకపోయింది.
ఇద్దరూ అక్కడే పెళ్ళాడారు. సంవత్సరం రోజులు
ప్రపంచమంతా తిరిగి ఇండియాకు వచ్చారు.

ఇండియాకు వచ్చింతర్వాత ఆమెకు ఆసలు సమ
స్యలు అరమైనాయి. అందరూ తన్ను 'రాణీ గారూ'
అని పిలవటం, మనస్పిచ్చి మాట్లాడకుండా దూరంగా వుండి
పోవడం, ప్రతి చిన్న పనికి ఎలా చెయ్యాలి చెప్పేందుకు
ఎందరో వుండడం చిరాకు కలిగించింది. దాంతో మళ్ళీ
విస్కీ త్రాగటం ఎక్కువ చేసింది.

పెదాలపైని విస్కీ తడి ఆరిపోయినట్లనిపించింది.

ఆలోచనలు ఆపి సీసా ఎత్తి మరో గ్రుక్క మింగింది.
మెకేల్ లోని కొచ్చాడు. కోటు విప్పి హాంగరుకు

తగిలించి, సింగిల్ సోఫాలో కూర్చున్నాడు.

“మిమ్మల్ని ఎప్పుడూ మాచినట్లులేను!” అన్నాడు
మెకేల్.

“ఇదే మొదటిసారి ఇక్కడకు రావడం” త్రాగుతూనే
చెప్పిందామె.

“మీ పేరు తెలుసుకోవచ్చా?”

6

“శోభారాణి. రాజా రఘునందనరావుగారి భార్యను” అంటూ మైకేల్ కళ్ళలోకి తీక్షణంగా చూస్తూ “ఇక్కడ గంజాయి దొరుకుతుందని చెప్పారు. నిజమా!” అడిగింది.

“ఎవరు?”

“నా ఫ్రెండ్స్ కామె!”

“దొరుకుతుంది. మీకు కావాలా?”

“కావాలి. విస్కీ త్రాగి త్రాగి విసుగెత్తిపోయింది. ఈ మత్తు చాలడంలేదు. దాంట్లో ఎంతో ఆనందం వుంటుందని చెప్పిందామె. రుచి మాద్దామనిపించింది. అసలు దానికే వచ్చాను” అంది శోభ.

“దాన్ని అందరికీ ఇవ్వరు. అందులోనూ తెలీని వాళ్ళకు అసలు అమ్మరు” అన్నాడు మైకేల్.

“నే నెవరో చెప్పానుగా.”

“నాకు చెప్పి లాభంలేదు. ఈ బార్ ప్రొప్రయిటర్ విషుమూరికి చెప్పాలి. అతనికి నమ్మకం కలగాలి. ఆ తర్వాతే అమ్మతాడు” అన్నాడు మైకేల్.

“అతనికెలా కలుగుతుంది నమ్మకం.”

“అతని ఆత్మీయులెవరన్నా కలిగించాలి.”

“ఆ మాత్రం నువ్వు సాయం చెయ్యలేవా. దానికి ప్రతిఫలంగా నీకు కొంత డబ్బు కావాలంటే ఇస్తాను” అంది శోభ.

మైకేల్ మాట్లాడలేదు. ఆలోచిస్తూ కూర్చున్నాడు. అతని మెదడు చకచక పనిచెయ్యడం మొదలెట్టింది. రాజా రఘునందనరావు పేరు ఈ మధ్య తరచుగా అనుకోవడం జరిగింది. అతను ఒక గాంగులో మెంబరు. వాళ్లు రాజాగారి బంగళాలో వున్న విలువైన వజ్రాలను, నగలను, దొంగలించేందుకు పగకాలు సిద్ధంచేస్తూ వుండటం గమ

నించాడు. ఆమె ఫోటో అక్కడే చూశాడు. అందువల్లే ఆమెను చూడగానే పోల్సుకోగలిగాడు.

“మీ రిక్కడే కూర్చోనుండండి. మాట్లాడి వస్తాను!” అంటూ మైకేల్ వెళ్ళిపోయాడు.

శోభ ఆలోచిస్తూ కూర్చుంది. డబ్బుకు దాసోహం అనని వెధవ లేడనిపించింది. తనుకూడా డబ్బుకోసం రఘునందనరావును పెళ్ళాడింది. అతనికి రాజా బిరుదు, డబ్బూ తప్ప మరేంలేవు. అందం అంతంతమాత్రం. రసికత నాసిరకం. అయినా రెండేళ్ళనుండి అతన్ని తను అంటిపెట్టుకుని వుండేందుకు కారణం అతని డబ్బుతో వున్న ఆవసరం తప్ప మరేంలేదు.

మైకేల్ లోనికొచ్చాడు.

“ఏమయింది?” అడిగింది శోభ.

“మాట్లాడాను” అంటూ చిన్న కాగితం పొట్టంతీసి ఇచ్చాడు. అందుకుంది శోభ.

“దీన్ని మరిగారంటే గోజూ కావాలనిపిస్తుంది. మీకు ఆవసరమైనప్పుడల్లా ఇవ్వడానికి కుదరదన్నాడు మా బాస్. మాకొచ్చే స్టాకు చాలా తక్కువ. ఇప్పటికే పర్మనెంటు మెంబర్లకు సర్దిలేక సతమతమవుతున్నారట. మీకు భవిష్యత్తులో కావలసిన దానికి వేరే ఏర్పాట్లు చేసుకోమని చెప్పమన్నారు” అన్నాడు మైకేల్.

“దీని ఖరీదెంత?”

“ఐదొందలు.”

వెయ్యి రూపాయలు తీసి ఇచ్చింది శోభ.

మైకేల్ డబ్బు అందుకుని లెఖపెట్టి, ఐదొందలు మాత్రం తీసుకున్నాడు. మిగిలింది తిరిగి ఆమె కిచ్చేశాడు.

“వుంచుకో! నీసాయం వృధాపోవడం నా కిష్టంలేదు!”

8

అంది శోభ ఆ డబ్బు అందుకు నే ప్రయత్నం చెయ్యకుండా.

“మీకు కావలసినప్పుడల్లా గంజాయి నేను సప్లయ చెయ్యగలను. కానీ ఒక కండిషను, నాకు మీరో సాయం చెయ్యాలి.”

“చెప్పు!” అంది.

“నేనో అమ్మాయిని ప్రేమించాను. ఆ మెకు ఉద్యోగం కావాలి. అన్ని పనులు తెలుసా మెకు., చదువుకుంది. మీ సెక్రెటరీగానో, మరేదన్నా ఇదిగానో వుంచుకుంటారా?” అడిగాడు.

“అందంగా వుంటుందా?”

“మీ అంత అందంగా వుండదు. కానీ నా కళ్ళకు రంభలా వుంటుంది. అందుకే ప్రేమించాను” అన్నాడు మెకేల్.

“మరి నే నెలా వుంటాను.”

“రంభలా వుండరు. అంతకన్నా అందంగా వుంటారు.” శోభ నవ్వింది.

“రేపు నాదగ్గర కామెను పంపు. నువ్వు చెప్పినట్లు ఉద్యోగమిస్తాను. కానీ నాకు అవసరమయినప్పుడు సరుకు దొరకకపోతే ఆ మెను ఉద్యోగంలోంచి వూడబీకుతాను” అంది శోభ.

“అలాగే! అటువంటి అవకాశం మీకు రానివ్వను” అన్నాడు మెకేల్. “నేను వస్తాను!” అంటూ లేచింది.

బార్ వెలుపలున్న కారుదాకా సాగనంపాడు మెకేల్. ఆ మె కారెక్కి డోర్ మూసుకుంది. గుడ్ బై చెప్పాడు. కారు సారయి వెళ్ళిపోయింది.

2

గంట పదకొండయింది.

శోభ బెడ్ రూంలో మంచంపైన పడుకుని నిద్రపో సాగింది. టెలిఫోన్ బెల్ గణగణ మంది. కళ్ళు తెరచి ఎదురుగావున్న వాల్ క్లాక్ కేసి చూసింది.

ఎడంచేత్తో రిసీవరు అందుకుని “యస్!” అంది.

“నీకోసం ఎవరో అమ్మాయి వచ్చింది. వెయిట్ చేశాంది” రాజా గారు చెప్పాడు.

“ఎవరినన్నా తోడిచ్చి నాగదికి పంపు” అని రిసీవరు పడేసింది క్రేడిట్ పైన.

మంచంమీద లేచి కూర్చుంది. దుప్పటి కాళ్ళవేపుకు నెటింది. ఆమె వొంటిపైన ఒక్క నూలుపోగులేదు. రాత్రిళ్ళు నగ్నంగా పడుకోవడం ఆమెకు అలవాటు.

మంచం దిగి వెళ్ళి ఫ్రీజ్ తెరచి, అందులోంచి విస్కీ తీసింది. కార్కు తెరచి రెండు గ్రుక్కలు తాగింది. స్టాండ్ పైనున్న కోటుతీసి తొడుక్కుని సోఫాలో కూర్చుంది.

బదు నిమిషాల తర్వాత ఆదెమ్మ వెంట అందమైన అమ్మాయిని లోనికి తీసుకొచ్చింది.

“ఈమె గారు...” అంటూ చెప్పబోయింది ఆదెమ్మ.

“తెలుసు. నువ్వెళ్ళి రెండు కాఫీలు పట్టా!” అంది శోభ. ఆదెమ్మ వెళ్ళిపోయింది గదిలోంచి.

శోభ తన కెదురుగా నిలుచున్న అమ్మాయిని నఖశిఖి పర్యంత పరీక్షగా చూసింది. మైకేల్ టేస్టును మెచ్చు కుంది. ఆమె తనంత అందమైంది కాకున్నా అనాకారి మాత్రంకాదు. పైకెచ్చుమంచి ఆరోగ్యంగా వున్నట్లు రబ్బరు బంతులాంటి ఆమె రొమ్ములు, గుండ్రటి భుజాలు, యవ్వనంతో మెరుస్తున్న శరీరపు రంగు చెప్పకుండా తెలుపుతున్నాయి. తను త్రాగి త్రాగి మెరుగును మరుగు

పరిచేసుకొంటూంది.

ఆ అమ్మాయి జాకెట్ లోపల చెయ్యిపెట్టి గొమ్మల మధ్యనుండి ఒక కవరు లాగి శోభకు అందించి “మెకేట్ పంపాడు” అంది.

“తెలుసు! నాకంతా చెప్పాడు నీ గురించి” అంటూ ఉత్తరం చించి చదివి, నలిపి డస్ట్ బిన్ లో పడేసింది.

“నేను ఎప్పుడూ మత్తులో వుంటాను. నాకెప్పుడు ఏం కావాలో, ఏం చెయ్యాలో అన్నీ నువ్వు చూడాలి. కంటికి రెప్పలా అంటిపెట్టుకుని వుండాలి” అంది శోభ.

“అలాగే!” తలూపిందా అమ్మాయి.

“త్రాగిన మెకంజో ఆడుతుంటాను. కొడుతుంటాను. అల్లరి చేస్తుంటాను. అదంతా భరించగలవా?”

“త్రాగి చేస్తున్నారని తెలిశాక భరించడం కష్టం కాను.”

“నా భర్తకు ఉమెన్ వీక్ నెస్ వుంది. ఏ పరిస్థితుల్లోనూ నువ్వాయన ముందుకు వెళ్ళకూడదు. ఒంటరిగా ఆయన వున్నప్పుడు మాట్లాడకూడదు.”

“అలాగే!”

“నీ పేరు సుజాత కదూ!” అడిగింది శోభ.

“అవును” అందామె.

“ఈ గది నానుకుని మరో డైక్ రూం వుంది. నువ్వు అందులో వుండొచ్చు. అక్కడ అన్ని సదుపాయాలు వున్నాయి. ఒక బెల్ పెట్టినాను, నిన్ను పిలిచేందుకు వీలుగా వుంటుంది.”

“అలాగేనండీ!” అంది సుజాత.

“అన్నింటికన్నా ముఖ్యమైనది. అవసరమయినప్పుడు చెప్తాను. వెళ్ళి గంజాయి తెచ్చిపెడుతూ వుండాలి.”

“దానికి నేను వెళ్ళినఖరలేదు. ఫాన్ చేస్తే పంపుతా నన్నాడు మెకేల్.”

“అలా వద్దు! నువ్వే వెళ్ళి తెచ్చిపడుతుండు. రెండోది నీకోసం ఇక్కడికి ఎవ్వరూ అంటే మెకేల్ రాకూడదు.”

“సరేనండీ!”

“అయితే నువ్వెళ్ళి ప్రక్కగదిలో నీ బట్టలు, సామగ్రి, సరుళ్ళో!” అంటూ పురమాయించింది.

సుజాత రూంబయట నడవలో పెట్టుకొన్న చిన్న సూట్ కేస్ తీసుకుని తన గదికి వెళ్ళిపోయింది.

ఆదెమ్మ కాఫీ తెచ్చింది. కప్పందుకొని “ప్రక్క గదిలో వున్న అమ్మాయికి తీసుకువెళ్ళి ఇవ్వు. నా పనులన్నీ ఇక్కడైన ఆమె మా సుంది. ఆమె మాట నా మాటగా గమనించి చెప్పినట్లు చేస్తూవుండు” అంది శోభ.

“అలా గేనమ్మా!” అంటూ వెళ్ళిపోయింది ఆదెమ్మ.

శోభకు మనస్సు ఉల్లాసంగా వుంది. ఆరు నెలల నుండి ఆలోచించి వేసుకున్న పథకం అమలుజరపడానికి అవసరమయిన ఏర్పాట్లు చెయ్యడంలో సుజాతకు ఉద్యోగమిచ్చి ఆమెచేత బంగాళాలో మకాం పెట్టించడం తొలి మెట్టన్న విషయం తనకు తప్ప మరెవ్వరికీ తెలీదు.

లేచి బాత్ రూంలోకి వెళ్ళి కాలకృత్యాలు ముగించుకుని, స్నానం చేసి వచ్చి ఫాన్ క్రింద కూర్చుని తలార్చుకోవడం మొదలెట్టింది. మెల్లగా తలుపు తీసుకుని పిల్లలలోనికొచ్చాడు రాజాగారి బావమరిది భానుప్రకాష్.

“బోలు వేసిరా!” అంది శోభ.

అలాగే చేసివచ్చి ఏదురుగా వచ్చి కూర్చున్నాడు సోఫాలో.

“రాత్రి చాలాసేపు కూర్చున్నాను నీకోసం. నువ్వు

రాలేదు. ఎక్కడికి వెళ్లావ్?” అడిగాడు ప్రకాష్.

“నీకు చెప్పాలా?” అడిగింది కోపంగా.

“అదికాదు.”

“నామీద అధికారమేదో వున్నట్లే ఆరాలు అడగడం నాకు అసహ్యం.”

“అదికాదు శోభా!” అన్నాడు ప్రకాష్.

“ఇలా వేళాపాళా లేకుండా నా గదిలోకి రావదని చాలాసార్లు చెప్పాను. రాజాగారు అనుమానిస్తే నీ పని చెల్లవుతుంది. జాగ్రత్త!”

“ఆయన మొహం. కారాక్సిడెంటు జరిగాక కాళ్ళు చచ్చుపడి, ఎప్పుడూ ఆ చక్రాల కుర్చీలో క్రింది అంతస్తు లోనే పడివుంటున్నాడు తప్ప పైకొచ్చింది లేదు. అందు వల్ల మనం ఆయనకు భయపడి దూరదూరంగా వుండవలసిన అవసరం లేదు శోభా!” అన్నాడు ప్రకాష్.

“ఆయన గురించి కాదు నేను చెప్పేది. పనివాళ్ళ సంగతి. నన్ను గురించి ఎగాదిగా వాళ్ళుమాట్లాడుకోవడం కూడా నేను సహించను. నాకు అవసరమనిపించినపుడు, ఫోన్ చేస్తాను. ఎవ్వరి కంటపడకుండా రా! ఇలా ఎప్పుడూ రావద్దు” అంది శోభ.

ఆమె మాటలకు ప్రకాష్ విస్తుపోయాడు. ఆమె మనస్సులో ఏముందో ఎంత ఊహించినా అర్థం గాలేదు.

“నన్ను ప్రేమించడం లేనా శోభా!” అడిగాడు ప్రకాష్.

“నిన్ను తప్ప మరెవ్వరినీ ప్రేమించను. దమ్మిడి లేని దగుల్బాజీవి. సిగరెట్లకూడా బావగారి ఎదుట చెయ్యి చాచి నిలబడే నీలాంటి వాళ్ళంటే నాకు ప్రేమమాటలుంటుంది, కనీసం సానుభూతి కూడా లేదు” అంది శోభ.

“మొన్న నాతో ఎందుకు గడిపావ్?”

“ఘోల్! నీతో నేను గడపలేదు. నాతో నువ్వు గడిపావ్. నా అవసరం. నిన్ను రప్పించాను. వాడు కన్నాను. పంపాను. అంతే!”

“నువ్వు మనిషివి కాదు” అన్నాడు కోపంతో ప్రకాష్.

“తెలిసిందిగా! ఇక వెళ్ళిపో!”

“పోతాను. పోయి నిన్ను ఏంచేస్తానో చూడు” అంటూ లేచాడు.

“ఇలాంటి మొరిగే కుక్కల్ని చాలా చూశాను. వెళ్ళు!” అంది తాపీగా శోభ.

ప్రకాష్ తలుపు తెరుచుకుని కోపంగా బయటపడ్డాడు. శోభ చూసి నవ్వుకుంది.

ఫోన్ తీసి రాజాగారి సెక్రటరీతో ప్రక్కగదిలో వున్న సుజాతను పిలిపించేందుకు వీలుగా బెల్ ఏర్పాటు చేయించమని చెప్పింది. మెల్లగా లేచి బీరువా తెరచి అవసరమైన బట్టలు తీసుకుని వేసుకుంది. అందంగా అలంకరించుకుంది అద్దం ముందు కూర్చుని. కడుపులో ప్రేగులు కాలుతున్నట్లనిపించింది.

ఫ్రెజ్ లోంచి రెండు బ్రెడ్ ముక్కలు, విస్కీ సీసా తెచ్చి పెట్టుకొంది. బ్రెడ్ ముక్కల్ని విస్కీలో తడిపి మెల్లగా నమల నారంభించింది. ఆకలి, దాహం, ఒకే దెబ్బకు తీర్చుకునేందుకు మామూలుగా ఆమె ఉపయోగించే మార్గమదే.

రాజాగారిలో అంతకు రెండు దినాలముందు జరిగిన సంభాషణ గుర్తొచ్చింది. ఆ దినం ఆమె బాగా పొద్దు పోయాక ఇంటి కొచ్చింది. బాగా త్రాగి కూడా వుంది. హాల్లో చక్రాల కర్చీలో వున్న రాజాగారు “శోభా!

ఇలారా!” అని పిలిచాడు.

తను వెళ్ళి దగ్గరగా నిలుచుంది. రాజాగారు కళ్ళలోకి చూసి “నేను వింటున్నదంతా నిజమేనా?” అడిగాడు నిమ్మశంగా.

“ఏమిటి?” అడిగింది తను.

“నువ్వు విచ్చలవిడిగా కనుపించిన ప్రతి మగాడి కాగిట్లో ఎక్కడంటే అక్కడ బరితెగించి, తిరుగుతున్నావటగా?” అడిగాడు.

“ఎవరు చెప్పారు మీ కీ విషయం?” అడిగింది తను శోపంగా.

“నమ్మకస్థులే చెప్పారు. నాకు కొంత గౌరవముంది. నా వంశానికి వెనుక పెద్ద మర్యాద వుంది. నాభార్యగా నువ్వు అలా ప్రవర్తించడం నేను సహించను” అన్నాడు రాజా.

“ఎందుకు పనికిరాని నీకు పెళ్ళాంగా బ్రతుకంతా గడపడం నేనూ సహించను. అయినా సర్దుకుని పోతున్నాను. ఎందుకో తెలుసా! నీ మర్యాద నిలబెడదామని. నువ్వు ప్రేమించి పెళ్ళిచేసుకొన్న అతిలోకసుందరి నిన్ను వదిలేసి వెళ్ళిపోయిందన్న అపవాదు నీ నెత్తిన పడకుండా చూద్దామని. నాకు విడాకులు అవసరంలేదు. నీ కవసరమయితే ఇచ్చెయ్యి” చెప్పి తను ఆగకుండా గదిలోకి వచ్చేసింది.

ఆలోచించాలనుకుంది. కానీ గొంతునిండా వున్న విస్కీ ఆమెను మత్తుగా నిద్రలోకి లాక్కుపోయింది.

రాజా చేతి చిలుము వదలకుండా శోభను వదిలించుకోవాలనుకుంటున్నాడన్న విషయం ఆమెకు అర్థమయింది. అందుకే మొండి కేసుకుంది. అతని చేత ఏలాగైనా

విడాకుల బేబ్బట్లు చేస్తే ఆ స్థిలో దాదాపు సగం వస్తుంది. దాని విలువ యాభై లక్షలకు పెచిలుకు వుంటుంది. అడ్డమైన వాళ్ళలో అరరాత్రిదాకా తాగుతూ, తిరుగుతూ వున్నట్లు చెప్పమని ఆదెమ్మను పురమాయించింది తనే. ఆ సంగతి రాజాగారికి తెలిసివుండదనుకుంది. తను వేసిన పాచిక త్వరగా పారితే, సుఖంలేని వాతావరణంలోంచి త్వరగా తప్పించుకొని పోవచ్చు ననుకుంది.

కాలింగ్ బెల్ నొక్కింది.

ప్రక్క గదిలో వున్న సుజాత రెండు నిముషాల్లో వచ్చింది కళ్ళు నులుముకుంటూ.

“నిద్రపోతున్నావా?”

“ఇప్పుడే కళ్ళు మూశాను. ఏంకావాలో చెప్పండి!” అడిగింది సుజాత.

“ఆకలిగా వుంది. ఏమైనా తెచ్చిపెడతావా తినేందుకు.”

“భోజనం చేస్తారా?”

“ఆఁ!” అంది శోభ.

సుజాత గదిలోంచి తిన్న గావంట గదికి వెళ్ళిపోయింది. తలుపులుమూసి గొళ్ళెంపెట్టి వున్నాయి. తెరుచుకుని వెళ్ళి స్విచ్ వేసింది.

గది మధ్యగా వీల్ ఛెయిర్ లో కూర్చుని వున్న రాజాగార్ని చూసి కెవ్వన కేక వేసింది సుజాత.

“భయపడకు! నేనే! రాజాను” అన్నాడు.

“మీరు... ఇంత రాత్రప్పుడు... ఇక్కడ...” ఎలా అడగాలో అరంగాక ఆశ్చర్యం, భయం ప్రకటిస్తూ ప్రశ్నించబోయింది.

“అవును. నీతో మాట్లాడాలని ప్రార్థున్నాను ఎవరు

చూశాను. నువ్వు పైనుండి క్రిందికి దిగిరాలేదు. ఖచ్చితంగా నువ్వు భోజనం చేసేందుకో లేక శోభకు భోజనం పెట్టేందుకో వస్తానని ఎదురు చూస్తున్నాను” అన్నాడు రాజా గారు.

“నాతో తమరికి ఏం పనివుంటుంది బాబూ!” వెండి కంచం కడిగి టేబుల్ పైన పెడుతూ అడిగింది.

“మనిషికి మనిషితో పని వుండటం సహజం. మీ అమ్మగార్ని చూశావా?”

“చూశాను.”

“ఆమె ఎలా త్రాగుతుందో గమనించావా?”

“చేపలు నీళ్ళలో ఈదుతూ, త్రాగుతూ వుంటాయి. ఈమె విస్కీలో.”

“ఆమెకోసం ప్రకాష్ వచ్చాడు కదూ!” అడిగాడు రాజా గారు.

సమాధానం తెలిసినా జవాబు చెప్పకుండా వుండి పోయింది.

“నువ్వు చెప్పకున్నా నాకు తెలుసు. ప్రకాష్ ఒక్కడే కాదు. కనపడ్డ ప్రతి మగాడితోనూ విచ్చలవిడిగా తిరుగుతూంది శోభ. నా మంచిచెడ్డలు, అవసరాలు, సుఖసంతోషాలు ఆమెకు అవసరంలేదు. నావద్దనుండి కావలసింది డబ్బాక్కే. నా డబ్బు రెండు చేతులా ఖర్చు పెడుతూ, నాకు తెలిసే ఇలా కట్టుకున్న పెళ్ళాం తిరుగుతుంటే ఎలావుంటుందో ఊహించగలవా?”

సుజాతకు ఆయన ఆవేదన అర్థమయింది. ఆయినా ఏమీ మాట్లాడకుండా వెండి కంచంలో కూరలు సర్దుడంలో మునిగిపోయింది.

“నీ వల్లనాకు సాయం కావాలి” అడిగారు రాజుగారు దీనంగా.

“నావల్లనా? ఏం కావాలి? చెప్పండి!” అడిగింది సుజాత.

“శోభను మించిన అందం నీకులేదు. కానీ ఆమెకన్నా గొప్ప హృదయం, కష్టాలలోవున్న మనిషి సమస్యలను అరంచేసుకోగల సానుభూతి నీ కన్నట్లు నాకనుపిస్తూంది. నేను శోభతో విడాకు తీసుకునేందుకు నిర్ణయించుకున్నాను. అది త్వరలోనే సాధ్యమవుతుందనుకుంటున్నాను. ఆ తర్వాత నన్ను అంటిపెట్టుకొని వుంటూ, నా మంచిచెడలు చూస్తూ, నన్ను నీకు చేతనైన విధంగా సుఖపెట్టగలవా?” అడిగాడు రాజుగారు.

“నేనా? మిమ్మల్ను సుఖపెట్టగలగడమా?” ఆశ్చర్యపోయింది సుజాత.

“నాకీ కాళ్ళు చచ్చుపడ్డాయి. అంతకు మించి మరే విధమైన లోపంలేదు. డబ్బుతో నువ్వు అనుభవించగల అనందమంతా అందుబాటులో కొచ్చేట్లు చేస్తాను. ఏమంటావ్?” అడిగాడు రాజుగారు.

ఫోన్ మ్రోగింది.

గబగబ వెళ్ళి రిసీవరు పైకెత్తింది సుజాత.

“సుజాతేనా?” శోభాదేవి కంఠం వినిపించింది.

“అవునమ్మగారూ!” పలికింది సుజాత.

“నువ్వెళ్ళి పదిహేను నిమిషాలా ఇరవే సెకండ్లయింది. ఇంకా ఏం చేస్తున్నావ్. అక్కడెవరితోనన్నా...?” వ్యంగ్యంగా అడిగింది.

“లేదండీ! వచ్చేస్తున్నాను” అంటూ ఫోన్ పెట్టేసింది.

“అమ్మగారు కోప్పడుతున్నారు! వస్తాను!” అంటూ పల్లెం పుచ్చుకొంది.

“నా ప్రశ్నకు జవాబు చెప్పలేదు!” అడిగాడు రాజా గారు.

“అలోచించుకోనివ్వండి!” అంటూ పరుగెత్తింది సుజాత.

3

మంచంపైన పడుకుంది సుజాత.

రాజాగారితో వంటగదిలో జరిగిన సంభాషణంతా గుర్తొచ్చిందామెకు. ఆ తర్వాత శోభదేవి చేసిన మాటా వుడి, తిట్టిన తిట్లు, గావించిన పరిశోధన తలపుకొచ్చింది.

అన్నం పెట్టుకొచ్చిన పళ్లెం కాలితో ఒక్క తన్ను తన్నింది. తనపైన పడి జాకెట్ చింపి లోపల బ్రాసరీ పీకీ, లెటు వెలుగులో నిశితంగా చూసింది. చీర లాగే సింది. చేతులో తడిమి చూసింది. ఆమె ఎందుకలా చేస్తూందో అర్థం గాలేదు సుజాతకు.

“ఈ బోడిభోజనం తెచ్చేందుకు నీకు ఇంత టైము పడు తుందా? ఎవరి దగ్గర కెళ్ళావ్? ఏం చేస్తూవుండావ్?” అంటూ బెల్లపట్టుకుని ధవీధవీమని వీపుపైన కొట్టసాగింది శోభ.

“నాకు తెలీదు! నే నెక్కడికీ పోలేదు!!” అని అర చింది సుజాత.

శోభ కోపంగా వెళ్ళి మంచంపైన పడింది. సుజాత చల్లగా ఆరూంలొంచి జారుకుని తన గదిలోకి వచ్చేసింది.

ఎవరో సన్నగా తలుపు తట్టిన శబ్దమైంది. రక్కున మంచంమీద లేచి కూర్చుంది.

ఆమె శోభారాణి కావడానికి వీలులేదు. ఆమె పిలి చేందుకు బెల్ వుంది. రాజాగారేమో ననుకుంది. ఆయన ఫీల్ ఛెయిర్ మొదటి అంకె స్తుకు రాదు. ఆయనెప్పుడూ

క్రింది గదుల్లోనే తిరుగుతూంటాడు. మరెవరూని ఆలోచిస్తూ, మంచం దిగి తలుపు దగ్గరకు వెళ్ళింది.

“ఎవరు?” అడిగింది చిన్నగా.

“నేనే! తీ తలుపు.”

ఆ గొంతు ఎక్కడా విన్నట్టు లేదామెకు.

“నేనంటే ఎవరు?”

“ప్రకాష్ను. త్వరగా తెరువు.”

సుజాత తలుపు తెరచింది. ప్రకాష్ లోనికొచ్చి తలుపు మూశాడు. అతన్ని చూసి భయంగా గోడకానుకుని నిలుచుంది.

“భయంలేదు! కూర్చో!” అన్నాడు తను కూర్చుంటూ.

“ఇక్కడి కెందుకొచ్చారు?”

“నీతో పనుండి...”

“ఏంపని?”

“ఇందాక మా బావగారు వంటగదిలో నీతో మాట్లాడటం చూశాను. నా గురించి అడిగాడా?”

అడిగాడన్నట్లు తలూపాడు.

“ఏమడిగాడు?” అడిగాడు ప్రకాష్.

“అయన భార్య గదిలోకి నువ్వు వెళ్తున్నావా లేదా అని.”

“నువ్వేం చెప్పావ్?”

“ఏం చెప్పానని ఊహించావ్. ఏం చెప్పించాలని వచ్చావ్?” అడిగింది సుజాత అతన్ని నిశితంగా చూస్తూ.

“నువ్విక్కడ వున్నన్ని రోజులూ చూసింది చూడనట్లు, విన్నవి విననట్లు వుండాలి. ఎవరేమడిగినా నాకు తెలియదని చెప్పాలి. అది చెప్పేందుకే వచ్చాను” అన్నాడు ప్రకాష్.

“నీ క్రిందకాదు నేను పనిజేసేది. అమ్మగారివద్ద. నీ మాటెందుకు వినాలి?” అడిగింది సుజాత.

“అలా అంటావని తెలుసు. అందుకే సిదంగా వచ్చాను” అంటూ వందరూపాయల కాగితం తీసి అందించాడు ప్రకాష్.

సుజాత మాట్లాడకుండా, అందుకుని చిన్నగా మడచి జాకెట్ లో పెట్టుకుంది.

“వారానికి వంద ఇస్తాను. సరేనా?” అడిగాడు ప్రకాష్.

“సరే!”

“నీతో ఇంకో పనికూడా వుంది.”

“చెప్పు!”

“వీలైనప్పుడల్లా శోభకు నా గురించి చెప్పు. నన్నెలా గానా ఆమె ప్రేమించేట్లు చెయ్యి. నీకు పెద్ద మొత్తం దబ్బిస్తాను” అన్నాడు ప్రకాష్.

“అది కష్టం! ఆమె అసాధ్యురాలు. ఇండాక పది నిముషాలు ఆలస్యంగా వచ్చినందుకు నే నెవరితోనో రాస క్రీడలాడానని అనుమానించి, శల్య పరీక్ష చేసింది. నీ గురించి పొగడడం మొదలుపెడితే, మనకిద్దరికీ ఏదో అక్రమ సంబంధం వుందని అనుమానపడుతుంది. నీ ప్లాను చెడు తుంది. జాగ్రత్త!” అంది సుజాత.

“అదీ నిజమే! కానీ ప్రయత్నించు. వస్తాను” అంటూ లేచాడు ప్రకాష్.

“మంచిది! ఇలా గదిలోకి రాకండి. ఎవరన్నా చూస్తే నాకన్నా మీకే ప్రమాదం” అంది సుజాత.

“రాను” అంటూ వెళ్ళిపోయాడు.

సుజాత తలుపులు వేసి బోల్టులాగి వచ్చి కూర్చుంది.

ఆ బంగళాలోని మనుషులు, వాళ్ళ మమతలు, పద్ధతులు వింతగా విచిత్రంగా తోచాయి.

అసలు తనొచ్చిన పని గుర్తొచ్చింది.

అక్కడి వాళ్ళ కెవ్వరికీ తనపైన అనుమానంలేదు. కాని మైకేల్ తన్ను పంపింది పెద్ద పనిమీద. రాజాగారి బంగళాలో వున్న ఐరన్ సేఫ్ లో చాచాపు రెండు కోట్ల రూపాయల ఖరీదుచేసే వజ్రాలు, మణులు, వున్నాయి. వాటిని తస్కరించడానికి అంతకుముందు నాలుగైదు ముఠాలు ప్రయత్నించాయి. తలుపులు తెరచేలోగానే పోలీసులువచ్చి, చేతులకు బేడీలు వేసి పట్టుకెళ్ళారు. అటువంటి పొరపాటుచేయకుండా పకడ్బందీగా పని నేర వేర్చుకునేందుకు, ఆ ఐరన్ సేఫ్ రహస్యాలు సేకరించేందుకు శోభారాణి పనికైతేగా తన్ను ప్రవేశపెట్టారు.

సుజాతకు తల్లితండ్రులు లేరు. ఆమెకు పదహారేళ్ళ ప్రాయంలోనే చనిపోయారు. ఆ తర్వాత పాటకొసం ఎన్నో పాడు పనులు చేసింది. చివరకు చిన్నచిన్న దొంగ తనాలుకూడా చేసింది. అలాంటి చిన్న దొంగతనం చేస్తూ మైకేల్ కు చిక్కింది. అది మొదలు అతని రక్షణలో వుండిపోయింది. అతను ఇప్పవచ్చినట్లు వాడుకొని, కొద్దిగా డబ్బిచ్చేవాడు.

మంచి చీరలు కట్టుకోవాలని, మంచి నగలు వేసుకోవాలని, కార్లలో తిరగాలని ఆమెకు కోరికగా వుండేది. కానీ మైకేల్ తనకొచ్చే జీతం రెండొందలని చెప్పి, అందులోంచి సగం ఇచ్చి సర్ది పుచ్చేవాడు సుజాతకు.

ఆమెకు డబ్బుపైనున్న వ్యామోహాన్ని తీర్చేందుకు మైకేల్ మధ్యపెట్టి, చిన్నగా ఒప్పించి శోభారాణి దగ్గర పనిపిల్లగా కుదిర్చాడు.

సుజాతకు తనొచ్చినపని గుర్తొచ్చింది, అప్పుడే ఒకరోజు దాటిపోతూంది. ఆ సేఫ్ ఎక్కడుందో, ఎలా తెరుస్తారో, అందులో ఏముందో, తెలుసుకోనేలేదు. కానీ రాజాగారు చెప్పిన మాటలు ఆమె మనస్సుపై చెరగని ముద్రవేశాయి.

బంగళాలో వున్న నిధికి సంబంధించిన రహస్యాలు కనిపెట్టి మెకేల్ కు చెప్పే, వాళ్ళు కొంగతనం చేస్తారు. పోలీసులు ఖచ్చితంగా తన్ను అనుమానిస్తారు. ఆ తర్వాత పరిశోధనచేస్తే, తను మెకేల్ అధీనంలో వున్న విషయం సులభంగా ఋజువు అవుతుంది.

చీకటి కొట్లోవేసి చితక బాదితే అసలు రహస్యం మెకేల్ చెప్పేయ్యవచ్చు. అదే జరిగితే ఇద్దరూ ఆజన్మ ఖైదు అనుభవించవలసిందే.

అంతకన్నా సులభంగా కావలసినంత డబ్బూ, ఆనందం, పొందే విధానం రాజాగారు చూపిస్తున్నప్పుడు దాన్నెందుకు అందుకోగూడదు! ఆలోచిస్తూనే పడుకుంది. తెలీ కుండానే కళ్ళు మూసుకుపోయాయి. నిద్రలో కొరిగి పోయింది సుజాత.

తెలవారింది. సుజాత కళ్ళు మలుముకుంటూ వుండగానే బల్ మోగింది. తల ముడేసుకుని, ఎకాయెకిన పరుగెత్తింది శోభారాణి గదిలోకి.

“కాఫీ కావాలి!” అంది ప్రక్కపెనే పడుకుని.

“తెస్తానమ్మా!” అంటూ వంటగదివేపు వెళ్ళిపోయింది. క్రిందకు దిగి వంటగదిలో ఆకమ్మ నడిగి చిన్న ప్లాస్టు నిండా కాఫీ పోయించుకుని, శ్రేణి ఒక కప్పు, ప్లాస్టు పెట్టుకుని తిరిగి శోభ గది కొచ్చింది.

ప్లాస్టులో కాఫీ అందిస్తూండగా చూసింది మంచం వారగా పడున్న సిగరెట్ పెట్టి. అదేరకం పెట్టి అంతకు

ముందు రాత్రిపూట ప్రకాష్ జేయిలో చూచింది. అంతే రాత్రి ప్రకాష్ శోభారాణి గదిలో గడిపాడన్న విషయం అర మెంది సుజాతకు.

“రాజాగార్ని చూశావా?” అడిగింది సుజాతను శోభ.

“ఆ!” తలూపింది సుజాత.

“చూశావా? ఎప్పుడు? ఎక్కడ? ఆయన్ను చూడ వలసిన అవసరం నీకెందు కొచ్చిందో తెలుసుకోవచ్చా?” నిలదీసి అడిగింది.

“హాలో వీల్ ఛెయిర్ లో కూర్చుని పేపరు చదువు కుంటూవుంటే అటువేపుగా వెళ్తూ చూశాను. అంతే!” అంది సుజాత.

“అంతే అయితే ఫరవాలేదు! అంతకుమించి ఆయనతో మాట్లాడినట్లుగానీ, మరేదేనా జరిగినట్లుగానీ తెలిస్తే ప్రాణాలు తీసేస్తాను. తెలిసేందా?” చెదరింపుగా అంది.

సుజాతకు చిర్రెత్తుకొచ్చింది. “అమ్మగారూ! తిండికిలేక పనిచేసుకుని బ్రతుకుతున్నాను తప్ప, శరీరం అమ్ముకునే అవినీతి జాతిదాన్ని గాదు. అది మీరు తెలుసుకోవడం చాలా అవసరం” నొక్కి చెప్పింది.

“అంటే... నేను నీతిలేని కుక్కలా బ్రతుకుతున్నాననా? రస్కెల్. ఒక్క రోజు మా యింటి వంటకాలు తింటేనే ఇంత పొగరు వచ్చిందన్నమాట” అంటూ వేడి కాఫీ కప్పు సుజాత మొహాన గిరవాటు వేసింది.

మొహం నిండా కాఫీ పడింది. చెంపలు పగలకొడదా మనిపించింది. తనొచ్చిన కార్యం, తనకు రాజాగారు చూపెట్టిన ఆశ, గుర్తొచ్చి తన్ను తనే తమాయించుకుంది సుజాత.

“నువ్వు నాదగ్గర పనిచెయ్య నవసరంలేదు. వెళ్ళిపో!”

నిన్ను డిస్మిస్ చేశాను” అంది శోభ.

“సారీ! మేడమ్! ఏదో ఆవేశంలో అలా అన్నాను. అంతేగాని మిమ్మల్ని నొప్పించాలనికాదు. ఇక్కడపైన అటువంటి పొరపాటు జరగకుండా చూసుకుంటాను” అంది దీనంగా.

“లాభం లేదు. వెళ్ళిపో!” శోభ చెప్పింది.

“అలా గనకండమ్మా! ఇలా ఒక్క గోజులోనే నా ఉద్యోగం ఊడిపోయిందని తెలిస్తే మరెవ్వరూ నాకు పని ఇవ్వరు. బ్రతకడం కష్టమవుతుంది. మీరు చెప్పినట్టే వింటాను” అంది సుజాత.

శోభకు మెకేల్ మాటలు గుర్తొచ్చాయి. అవసరమేనంత గంజాయి సప్లయి చేసేందుకు, సుజాతను ఆమె దగ్గర వుంచుకొని తీరాలన్న ఆతని ఆంక్షకూడా మెదలింది మనస్సులో.

“జాగ్రత్త! మళ్ళా మాటలు ప్రేలకు, వెళ్ళి నీ పనులు చూసుకొని త్వరగా రా! నేను మహాబలిపురం వెళ్ళాలి. నాకు కావలసిన సామాన్లు సర్దిపెట్టాలి!” అంది శోభ.

తిరిగి సమాధానం చెప్పకుండా వెళ్ళిపోయింది సుజాత.

4

పదకొండింటికి కార్లో వెళ్ళిపోయింది శోభ. ఆమెను సాగనంపి తిరిగి గదిలోకి వచ్చింది సుజాత.

స్నానంచేసి బట్టలు కట్టుకుంటూ వుండగా ఆదెమ్మ గది తలుపు తట్టింది. సుజాత తలుపు తెరచింది.

“అమ్మా! మీ బావగారట వచ్చారు” అంది.

“బావగారా? ఎక్కడున్నారు?” అడిగింది సుజాత.

“వోల్లో కూర్చోబెట్టాను. ఇక్కడికి పిల్చుకు రమ్మంటారా?”

“వద్దు. నేనే వస్తున్నానని చెప్పు. రాజాగారు ఎక్కడున్నారు?” అడిగింది అనుమానంగా.

“వారు కూడా హాల్లోనే వున్నారు. వారే నన్ను పిలిచి చెప్పారు. మీ బావగారితో మాట్లాడుతున్నారు” చెప్పింది ఆవెమ్మ.

“సరే నువ్వెళ్ళు!” అని డ్రస్ చేసుకోవటంలా నిమగ్నురాలైంది.

బావగారని చెప్పుకుంటూ వచ్చింది ఎవరైవుంటారని ఆలోచించ సాగింది. మైకేల్ కు తప్ప మరెవ్వరికీ తను అక్కడ వున్న విషయం తెలియదు గాబట్టి అతనే వచ్చి వుండాలనిపించింది.

మెట్లు దిగుతూ చూసింది. రాజాగారు వీల్ ఛెర్ లో కూర్చున్నారు. వారి కెదురుగా కూర్చున్న మైకేల్ కను పించాడు.

“నమస్తే!” అంది ఇద్దరికీ, కాస్త దూరంగా నిలబడి.

“ఓ! సుజాతా? రా! నిన్ను చూచి ఎన్నో రోజులైనట్లుంది. బాగున్నావా?” అడిగాడు మైకేల్.

“ఆఁ! అక్కయ్య, పిల్లలూ అంతా బావున్నారా?”

“ఆఁ! ఆఁ! నీ కీ స్వీట్స్ పాకెట్ మీ అక్కయ్య పంపింది. తర్వాత మరో విషయం. ఆవిడ తనకో చీర కొనుక్కురమ్మంది. నీచేత నెలెక్టు చేయించమని చెప్పింది. నీకు సాయంత్రం ఓమారు బజారుకు వచ్చేందుకు వీలుంటుందా?” అడిగాడు మైకేల్ రాజాగారికేసి చూస్తూ.

జవాబు చెప్పకుండా రాజాగారికేసి చూసింది.

“వెళ్ళిరా! శోభారాణి కూడా ఎటో వెళ్ళినట్లుంది. కానీ త్వరగా వచ్చేయ్యి” అన్నాడు రాజాగారు.

“థాంక్స్! సుజాత చాలా అమాయకపు పిల్ల, మీరే

జాగ్రత్తగా చూచుకోవాలి!” అన్నాడు మైకేల్.

“అలాగే! ఆమెనురించిమీరేమీ బెంగపెట్టుకోకండి” అన్నాడు రాజాగారు.

“అయితే నేను సాయంత్రం వస్తాను సుజాతా! సిద్ధంగా వుండు” అంటూ లేచాడు మైకేల్

అలాగే నన్నట్లు తలూపింది సుజాత.

మైకేల్ లేచి వెళ్ళిపోయాడు.

సుజాత చూస్తూ నిలుచుంది.

“సుజాతా! కాసిని మంచినీళ్ళు తెచ్చి పెడతావా?” అడిగాడు రాజాగారు.

“తెస్తానండీ!” అంటూ పాకెట్లో సహ కదల బోయింది.

“మీ అక్కయ్య పంపిన స్వీట్స్ మొత్తం నీకేనా? మాకేమన్నా క్లాస్ట్ పెడతావా?” అడిగాడు రాజాగారు.

సుజాతకు ముచ్చెమటలు పోశాయి. అందులో ఏముందో తనకు తెలీదు. ఆయన ముందు విప్పితే తమ రహస్యం విప్పి చెప్పినట్లవుతుంది. తన నిజరూపం తెలిశాక రాజాగారు అంతకుముందు చూపించిన ఉత్సుకతపోయి దాని స్థానంలో కోపం చోటు చేసుకుంటుంది. ఏం చెయ్యాలాని ఆలోచిస్తూనే నిలుచుంది.

“డోక్టర్ వర్రీ! మాట వరసకన్నాను. ఆమె నీకు ప్రేమతో పంపినదాంట్లో భాగం కోరే అవివేకిని కానుక నేను. మంచినీళ్ళు తెచ్చిపెట్టు” అన్నాడు రాజాగారు.

బ్రతుకుజీవుడా అనుకుంటూ లోనికి పరుగెత్తిపోయింది సుజాత.

మంచినీళ్ళిచ్చి వచ్చింది సుజాత గదిలోకి. పాకెట్ విప్పింది. అందులో చిన్న రివాల్యరుంది. దాని ప్రక్కనే

చిన్న పొట్లం వుంది. విప్పింది. అందులో గంజాయి వుంది. ఏదైనా ఉత్తరం వుండేమోనని వెతికింది. కనుపించలేదు. పాకెట్ రాజాగారి ముందు విప్పకుండా వచ్చినందుకు తన్ను తనే అభినందించుకుంది సుజాత.

ఆ సాయంత్రం వచ్చాడు మైకేల్. అతనితో వచ్చేసింది సుజాత. ఇద్దరూ కూర్చున్నారు.

“పాకెట్ విప్పి చూచుకున్నావా?” అడిగాడు మైకేల్.

“ఆ! రివాల్యరు ఎందుకు?”

“మనపని పూర్తిచేసుకునే రోజు అవసరం రావచ్చు. అందుకే సంపాదించాను. దాంతో ఎవరినన్నా కాల్చి సంపినా ఘోరవాలేదు. అది రాజాగారి కుటుంబంలోని వ్యక్తులలో ఒకరిది.”

“ఐ. సీ. నాకు అక్కడ వుండడం పెద్ద బాధగా వుంది. ఆ శోభకు నామీద అనుమానం. నేను రాజాగార్ని వల్ల వేసుకుంటానేమోనని భయం. ఆమెకు దూరంగా పది నిమిషాలుంటే చాలు, పిలిచి బట్టలు విప్పి చెక్ చేస్తుంది, నోరు సరే! చెప్పడానికిలేదు. ఆ తిట్లు పడుతూ, నేనుండలేను. అక్కడ ఉద్యోగం మానేద్దామనుకుంటున్నాను” అంది సుజాత.

“డోక్టర్ వీ సిగ్నీ! బాస్ నీపైన చాలా ఆశలు పెట్టుకొని వున్నాడు. ఈ పని మనం సాధించామంటే పెద్ద మొత్తంలో డబ్బు దొరుకుతుంది. కలకత్తాకు వెళ్ళి నెట్ కట్ పెట్టుకొందాం. జల్సాగా జీవితం గడుపుదాం.”

“నాకు నమ్మకంలేదు. రాజాగారు చాలా తెలివిగల మనిషి. ఆ చక్రాల కుర్చీలో కూర్చునే అన్ని వ్యవహారాలు నడుపుతుంటారు. ఆ శోభారాణి ఎక్కడ తిరుగు

తుందో ఏంచేస్తుందోనని ఆయన ఆరాటం. ఆమెను ఎవరో ఎప్పుడూ వెంటాడుతున్నారని నాకు అనుమానంగా వుంది” అంది సుజాత.

“ఆ నిధి ఎక్కడ దాచింది తెలుసుకోగలిగావా?”

“ఇంతవరకు లేదు.”

“ఒళ్ళంతా కళ్ళు చేసుకుని మాస్తూ వుండు. అన్ని వివరాలు తెలుసుకో. ఆ తర్వాత నాకు చెప్పు. దాన్ని ఎలా చేజిక్కించుకోవాలో ఆలోచించి పథకం తయారు చేస్తాను” అన్నాడు మైకేల్.

“నన్నంతదాకా ఆమె ఆ యింట్లో వుండనివ్వాలి కదా?”

“ఆమెకు నీ అవసరం వుంది. గంజాయి మత్తులో పడ్డ తర్వాత అది లేకుండా ఊణం వుండలేదు. నీద్వారా తప్ప అది దొరకదు. మన మనిషిని మహాబలిపురం పంపాను. అక్కడ శోభారాణి ఏంచేస్తూందో తెలుసుకు రమ్మన్నాను. ఆమెకు సంబంధించిన రహస్య మేదైనా మనకు చిక్కితే కుక్కిన పేనులా పడివుంటుంది” అన్నాడు మైకేల్.

“ఏడవుతోంది! ఇక నేను వస్తాను” అంది మైకేల్ తో సుజాత.

“చెప్పింది బాగా గుర్తుంచుకో! ఏ పరిస్థితుల్లోనూ అక్కడనుండి నువ్వు వెళ్ళిపోవలసిన పరిస్థితుల్ని సృష్టించు కోకు. అలాంటిదే జరిగితే నిన్ను శాశ్వతంగా ఈ లోకం నుండే పంపేందుకు తగిన ఏర్పాట్లు చేసివుంచాడు బాస్!” అన్నాడు మైకేల్ లేస్తూ.

ఆ మాటతో అదిరిపడింది సుజాత.

“అంటే నన్ను నువ్వు ప్రేమించడం బూటక మన్న మాట! అవసరానికి వాడుకునేందుకే నాకు నీడ చూపించా వని తెలుస్తోంది. అవునా?” అడిగింది సుజాత.

“అది బాస్ అభిప్రాయం. కానీ నాకు నువ్వంటే ప్రేమ” చెప్పాడు మైకేల్.

“థ్యాంక్స్! ఈపని పూర్తయ్యాక నా జీవితం గురించి, భవిష్యత్తు గురించి నేనే ఆలోచించి నిర్ణయించుకుంటాను. వస్తాను” అంటూ చకచక నడచుకుంటు పార్కు వెలుపలకవచ్చి, ఆటో ఎక్కి రాజాగారి బంగళా అడ్రసు చెప్పి పోనియ్యిమంది.

హాల్లో కడుగు బెట్టపోతూ ఎదురుగా చూసింది సుజాత.

రాజాగారు వీల్ ఛెయిర్ లో కూర్చుని వున్నారు. ఆయన కాళ్ళపైన ఆకుపచ్చ రంగు కప్పివుంది. ఒక చేత్తో కళ్ళ జోడు తీసి పట్టుకున్నాడు.

“సుజాతా! ఇలారా?” పిలిచాడు.

దగ్గరగా వెళ్ళి నిలుచుంది సుజాత.

“ఇంట్లో ఎవ్వరూ లేరు? నీతో మాట్లాడాలని అందర్ని పంపేశాను. కూర్చో!” అన్నాడు రాజాగారు.

సుజాత భయపడుతూ కూర్చుంది.

“మీ బావగారు వెళ్ళారా?”

వెళ్ళారన్నట్లు తలూపింది.

“మీ అక్కయ్యకు చీర కొన్నాడా?”

దానికీ అవునన్నట్లు తలూపుతూ సమాధానం చెప్పింది.

“సుజాతా! శోభ, ప్రకాష్, నువ్వు అనుకునేంత దద్దమ్మను కాను నేను. ఎవరు ఏమిటో, ఎందుకు నా చుట్టూ తిరుగుతారా, నావెంట బడతారా, తెలుసుకోవలసిన అవసరం నాకు ఎప్పుడు వుంటూనే వుంటుంది. అందుకే నా పద్ధతులు కొన్ని విచిత్రంగా వుంటాయి. నిన్ను గురించి నీకు తెలిసిందానికన్నా ఎక్కువ నాకు తెలుసు” అగాడు రాజాగారు.

సుజాతకు చేమటలు పట్టాయి.

“నువ్వు గుంటూరులో పుట్టావు. నీకు పదహారేళ్ళకే తల్లి తండ్రులు లేకుండాపోయారు. ఆ తర్వాత కొన్నాళ్ళు వ్యభిచారం చేసుకుని బ్రతికావు. ఆ తర్వాత నీకు జేబు దొంగతో పరిచయమైంది. దొంగతనాలు ప్రారంభించావ్. నిన్ను పోలీసులు పట్టుకున్నారు. జైల్లో తోశారు. రెండు మాసాల శిక్ష అనుభవించావ్. వాళ్ళు వదిలాక తిన్నగా మద్రాసు వచ్చావ్. క్వాలిటీ బార్ లో పనిచేసే మెకేల్ తో పరిచయమయింది. అతనితో వున్నావ్. ఇందాక వచ్చింది అతనే!” అన్నాడు రాజాగారు.

వివరాలు వింటూ గుడ్లప్పగించి చూడసాగింది సుజాత.

“నేను చెప్పేవి నిజంకదూ!”

“నిజమే!” అంది సుజాత. ఆమె కళ్ళముందు జైలు గోడలు, దాని ద్వారాలకున్న పదహారు కమ్ములు గుర్తొచ్చాయి.

“నువ్వీ యింట్లో పనిచేయాలని ఎందుకున్నావ్?”

“అన్ని వివరాలు సేకరించారు. అది తెలుసుకోలేక పోయారా?”

“తెలుసుకున్నాను. కానీ నీ నోటినుండి విషాంశ అడిగాను” అన్నాడు రాజాగారు సిగరెట్ తీసి వెలిగించుకుంటూ.

సుజాతకు తను కట్టుకున్నది పేక మేడనీ, కూలిపోయి చాలాకాలమైందనీ, అరమయింది. అటు మెకేల్ తో చేతులుగలిపి, నిధిని దొంగిలించి దాని ద్వారా వచ్చే డబ్బును పొందే అవకాశంగానీ, ఇటు రాజాగారి ఉంపుడు కత్తెగా వుండి సర్వసుఖాలు చవిచూచే ఆశగానీ లేదని తెలుసుకొంది.

“అంతా మీకు తెలిసిపోయాక నేను చెప్పవలసిందేమీ లేదు. పోలీసుల్ని పిలిపించండి!” అంది సుజాత.

“అవసరం లేదు! ఇప్పటికే నా నీ మనసు మార్చుకోగలిగితే నీకు నేను ఇచ్చిన మాట నిలబెట్టు కుంటాను” అన్నాడు రాజాగారు.

“నన్నేం చెయ్యమంటారు?”

“ఆ దొంగల్ని పట్టుకునేందుకు సహకరించు. నా నిధి క్షేమంగా వుంటుంది. దొంగల్ని పట్టుకునేందుకు సహకరిస్తావు గాబట్టి పోలీసు డిపార్టుమెంటులో నీకున్న చెడ్డ పేరుకూడా పోతుంది. ఆ తర్వాత నా రక్షణలో నువ్వు వుండవచ్చు” అన్నాడు రాజాగారు.

“అలాగే చేస్తాను. కానీ నన్ను ఇక్కడ నియమించిన ముఠా చాలా బలమైంది. హత్యలు చెయ్యడం, దొంగతనాలు జరపడం వెన్నతో బెట్టిన విద్య వాళ్ళను. మీతో కుమ్మక్కయి వాళ్ళకు పట్టించింది నేనేనని తెలిసిన మరుక్షణం నన్ను యమలోకానికి పంపేందుకు పాస్ పోర్టు తెచ్చిస్తారు” అంది భయంగా సుజాత.

“అసంభవం! ఆ ముఠా మొత్తాన్ని పట్టించేస్తాను. పోలీసులకు నువ్వు అన్ని వివరంగా చెప్పాలి. వాళ్ళవల్ల నీకు అపాయం లేకుండా వాళ్ళే చూస్తారు.”

“అలాగే! మీ కోరిక తీరాక నన్ను వదిలేస్తే...”

“నీకు ముందుగా లక్షరూపాయ లిస్తాను. చాలా!”

“చాలు!” అంది సుజాత.

“గుడ్ గర్! రేపు వీలు చూచుకొని వెళ్ళాం పోలీసుల దగ్గరకు. శోభారాణి ఎప్పుడొచ్చేదీ తెలుసా?”

“తెలీదు!”

“ఇంక నువ్వు వెళ్ళవచ్చు” అన్నాడు రాజాగారు.

సుజాత తన గదివేపు వెళ్ళిపోయింది.

5

“మైకేల్!” పిలిచాడు గాడ్సే.

“యస్ బాస్!” పలికాడు మైకేల్.

“ఏమిటి మన ప్రోగ్రెస్. సుజాత ఏమైనా వివరాలు సేకరించిందా?”

“ఇంకా లేదు బాస్!” అన్నాడు మైకేల్.

“ఇంకా లేదా? ఆమె ఏంచేస్తూండక్కడ. ఆమె ఏం చెయ్యవలసింది వివరంగా చెప్పావా?” అడిగాడు గాడ్సే.

వాళ్ళతోపాటు కూర్చున్న మరో ఇద్దరు మనుషులు సిగరెట్లు కాలుస్తూ రింగులు రింగులు తిరుగుతున్న పొగను గమనించసాగారు.

“చెప్పాను. ఈ దినం ఆమెను కలుసుకున్నాను. అక్కడ వుండడం పెద్ద బాధగా వుండంటూ పనిమానేసుకుని వస్తానంది... అలా రావద్దని నచ్చచెప్పి పంపాను” అన్నాడు మైకేల్.

“ఆమె నమ్మకమయిన మనిషేనా? కొంపదీసి మనల్ని చిక్కులో పెట్టదుగదా?” సిగరెట్ పారేసి అన్నాడు మస్తాన్.

“ఆ విషయం మైకేల్ కే తెలియాలి. ఆమె అతని మనిషి. నెల రోజులుగా అతని గదిలోనే వుంది” అన్నాడు గాడ్సే.

“ఆ భయం లేదు బాస్. కానీ కాస్త పిరికిపాలు ఎక్కువ. అందువల్లే మాటిమాటికీ వెనకడుగు వేస్తూవుంది.”

“ఘట్టిగా చెప్పేందుకు మైకేల్ కు ఆమెపైనున్న అనురాగం అడ్డొస్తూ వుండేమో! నన్నొక్కమారు హెచ్చ

రించమంటారా?” మళ్ళా మస్తాన్ మాట్లాడాడు.

“వదు బాస్! అంతా సవ్యంగా జరుగుతుంది” హామీ ఇచ్చినట్లు చెప్పాడు మైకేల్.

గాడ్స్ రివాల్యూరు లోడ్ చెయ్యటం మొదలెట్టాడు. గదంతా కలయజూసి “మైకేల్! ఇప్పటికి నాలుగు మూతాలు ఆ నిధిని దక్కించుకోవాలని ప్రయత్నించాయి. అందరు పోలీసుల వాత పడారు. వాళ్ళంతా నిధిపైన చెయ్యివేసిన క్షణంలోనే పోలీసులు ప్రత్యక్షమైనారు. ఆ నిధిని దాచిన సలానికీ, పోలీసులకూ మధ్య ఏదో రహస్య సంకేతం వుంది. బర్గిలర్ అలారం అమర్చి వుండాలను కుంటున్నాను. దాన్ని పని చెయ్యకుండా ఎలా చెయ్యాలో ముందు తెలుసుకోవాలి. ఆ తర్వాత ఆ నిధిని దాచిన రహస్య ప్రదేశానికి ముందున్న ద్వారానికి తెలుపుంది. ఆ తెలుపుకు తాళంవుంది. దాన్ని తెరచేందుకు కాంబినేషను నెంబర్లు కావాలి. వాటిని కనుక్కోవాలి. ఇదే నువ్వు సుజాత ద్వారా రాబట్టవలసిన సమాచారం” అన్నాడు రివాల్యూరు సేఫ్టీ కాచ్ బిగిస్తూ.

“చెప్పాను. బాస్!” అన్నాడు మైకేల్.

“అది తెలుసుకున్న తర్వాత, దొంగతనానికి ముహూర్తం పెడతాను. ఆమె ముందుగానే తెలుపులు తీసివుంచాలి. మన మనుష్యులని వెంటపెట్టుకొని నిధి దగ్గరకు వెళ్ళాలి. అక్కడ అలారం పనిచెయ్యకుండా చెయ్యడం, తెలుపు తెరవడం ఆమె పనులు. మనవాళ్లు డబ్బు తీసుకుని వచ్చేస్తారు. ఆమె అక్కడే వుంటుంది” అన్నాడు గాడ్స్.

“పోలీసు లామెను అనుమానిస్తే!”

“అనుమానిస్తారు. అరెస్టు చేస్తారు. నిజం చెప్పమని

తంతారు. తనకేం తెలీదని చెప్పాలి” అన్నాడు గాడ్సే.

“అడమనిషి. అందులోనూ పిరికిది. ఒక వేళ పోలీసులు పెట్టే చిత్రహింసలకు తట్టుకోలేక నిజం చెపితే...” తన అనుమానం వ్యక్తం చేశాడు మస్తాన్.

“అందరం జైలుకుపోతాం! అలాంటిది జరగకుండా దొంగతనం జరిగాక ఆమెను మనతో తీసుకొద్దాం!” అన్నాడు మైకేల్.

“వద్దు! అప్పుడు పోలీసుల అనుమానమంతా సుజాతపైనే వుంటుంది. ఆమె మన మనిషిని తెలుసుకొనేందుకు ఎక్కువ కాలం పట్టదు. ఆమె అక్కడ వుండటమే మనకు ఊమం!” అన్నాడు గాడ్సే.

“అంతకన్నా ఆమెను మాట్లాడ నీకుండా ఒక్క గుండు దెబ్బతో గుండెకాయ పనిచెయ్యడం ఆపుతే...” అందాకా నోరు మూసుకున్న నాలుగో మనిషి మాట్లాడాడు.

“ఖాన్ సలహా కూడా బాగానే వుంది. ఇంత పెద్ద కార్యం జయప్రదంగా నిర్వహించడానికి మనం ఆమెను బలిచేసినా తప్పలేదు!” అన్నాడు గాడ్సే.

“సారీ బాస్! ఆమె నా మనిషి. ఆమెవల్ల మీకు ఏ విధమైన ఆపదారాకుండా చూసే పూచీ నాది” అన్నాడు మైకేల్.

“గుడ్! ఆమెవల్ల మాకు హాని జరుగుతుందని అనుమాన మొస్తే ఆమెనేకాదు, నిన్నుకూడా చంపుతాం! ఈ విషయం అవసరమనుకుంటే ఆమెకూడా చెప్పి!” అన్నాడు గాడ్సే.

మైకేల్ మాట్లాడకుండా మానంగా వుండిపోయాడు.

గాడ్సే ఖాన్ ను, మస్తాన్ ను చూసి “మీ రిద్దరూ సుజాతకు సాయంచెయ్యాలి. మైకేల్ కారులో వెలుప

లుంటాడు. ఒకరు రాజాను, మరొకరు శోభారాణిని కాపలా కాస్తూ వుండాలి. వాళ్ళు కదలకుండా చూడాలి. అనుమాన మొస్తే కాల్చి పారెయ్యండి. మన పనిమాత్రం నిర్విఘ్నంగా సాగిపోవాలి!” అన్నాడు.

“అలాగే బాస్!” అన్నారు ముక్తకంఠంకో.

“సుజాత నిధిని తెచ్చి నీకు అందిస్తుంది. అంతా లోనికి చేరాక రెండుసార్లు హారను మ్రోగించు. మస్తాన్, ఖాన్ ఇద్దరూ వచ్చేస్తారు. ఆ తర్వాత ముగ్గురూ ఇక్కడికొచ్చేయ్యండి. అరమయిందా మన ప్లాను” చెప్తూ చూశాడు మెకేల్ వైపు.

అరమయిందన్నట్లు తలూపాడు మెకేల్.

“మీరంతా వెళ్ళవచ్చు” అన్నాడు గాడ్సే.

అందరూ శెలవుతీసుకుని వెళ్ళిపోయారు.

గాడ్సే కుర్చీ వెనుకనున్న కేస్ అల్మెర్రా తెరచుకుంది. అందులోనుండి శోభ వెలుపలికొచ్చింది.

“కూర్చో డియర్!” అన్నాడు గాడ్సే.

సోఫాలో కూర్చుంది శోభ.

“ప్లాను రెడీచేశాను. ఎవరెవరికి ఏంచెయ్యాలో అంతా వివరంగా చెప్పాను” అన్నాడు గాడ్సే.

“నేనూ విన్నాను. నాకుకూడా ఒకడ్ని కాపలా పెడుతున్నావ్. వాడ్ని కదిలితే కాల్చి పారెయ్యమనికూడా పురమాయిస్తున్నావ్. అంటే నన్ను మోసంచేద్దామనా నీ ఊహ!” అడిగింది కోపంగా శోభ.

“కాదు!” అన్నాడు గాడ్సే.

“నేనెలా నమ్మాలి!”

“పిచ్చిదానా! చేజిక్కిన బంగారు పిచికను, వయ్యారాల మొలకను చంపుకునే అవివేకి కాదీ గాడ్సే. నువ్వు

నాతో చేతులు కలిపావనీ, నీ కోరికపెనే ఈ నాటకం ప్రారంభమెందనీ ఎవ్వరికీ తెలియడం నా కిష్టంలేదు. అందుకే అలా అన్నాను” అన్నాడు గాడ్సే.

“నా న్సెన్స్! నీ కాకమ్మ కబుర్లు కటిపెట్టు. అంత సులభంగా మోసపోదీ శోభ” అంది ముక్కులు పెదవి చేసుకుని.

“నిజం శోభా! నిన్ను కాపలా కాయమని మస్తాన్ కు చెప్పాను. అతనికి గుళ్ళులేని పిస్తోలిస్తాను. కాల్చినా నీకేం భయంలేదు. అతను పిచ్చిగా నీపైనబడితే నిన్ను నువ్వు రక్షించుకునేందుకు నీకూడా రివాల్యూరు ఇస్తాను. వుంచుకో!” అన్నాడు గాడ్సే.

“నన్ను నేను ఎలా రక్షించుకోవాలో బాగా తెలుసు నాకు. నాకు అన్యాయం జరిగాక అట్టే కాలం స్వేచ్ఛగా నువ్వు తిరిగేవారి లేకుండా కట్టుదిట్టం చేసిపెడతాను. అది మాత్రం గుర్తుంచుకో. దొంగతనం జరిగాక నాకు మూడొంతుల నిధి ఇవ్వాలి. దాంతో మనకున్న సంబంధం సమసిపోతుంది” అంది శోభ.

“అలాగే!” అన్నాడు గాడ్సే.

“వస్తాను!” అంటూ చకచక వెలుపలి కొచ్చింది. బార్ కు వెనుక వేపు పీఠిలో వున్న కారెక్కి బంగాళా వేపు పోనిచ్చింది.

బంగాళా ఇంకో రెండు ఫర్ణాంగులుందనగా కారు ఆగి పోయింది తక్కువ. ఎంను కాగిందో అర్థంగాక క్రిందికి దిగి చూసింది. ముందు టైరు గాజుపెంకుకు గ్రుచ్చుకుని పంచరయి గాలిపోటంతో రోడ్ కు కిర్రుమని గీచుకుని ఆగి పోయిందని అర్థంచేసుకుంది శోభ.

కారు నక్కడే వదిలేసి నడచుకుంటూ బంగాళాకు

బయలుదేరింది. నడవడం అంతగా అలవాటు లేకపోవడం తోనూ, త్రాగిన మత్తులో వుండడంతోనూ అడుగులు తడబడ్డాయి. రెండు ఫర్లాంగులు నడిచేసరికి దాదాపు ఆరగంట పటింది.

గేటు దాటింది. అక్కడనుండి పోలికాదాకా తోట మధ్యగా వేసిన కాంక్రీటురోడ్ వారగా చెట్లను చూసుకుంటూ నడవసాగింది. పోలికలో మెట్లెక్కి హాల్లోకి అడుగుబెట్టబోతూ ఆగింది. లోపల్నుంచి ఏవో మాటలు వినిపించడంతో ఆగి, అక్కడ్నుంచి కదలి కిటికీవద్దకు నడచింది. దానికున్న కర్టెన్ తొలగించి లోనికి చూసింది.

రాజాగారు వీల్ ఛెయిర్ లో వున్నారు. దగ్గరగా వున్న సోఫాలో సుజాత కూర్చునుంది. ఆమె వొంటిపైన తను అంతకుముందు రోజు కట్టి విప్పిన చీర వుంది. దాంట్లో అందంగా మెరసి పోతూంది సుజాత. తనకు తెలీకుండానే పళ్ళు కొరింది శోభ.

చెవులు రిక్కించి లోపలి ఇద్దరి మధ్య జరుగుతున్న సంభాషణ వినసాగింది.

“అనవసరంగా నువ్వు బెంబేలు పడుతున్నావు. నీకు ఏ విధమైన ఆపద రాకుండా కాపాడే పూచీ నాది. నా హోదా, పలుకుబడి నీకు తెలుసనుకుంటాను. నువ్వు నిర్భయంగా నిజం చెప్పు” అని ధైర్యం చెపుతున్న రాజా మాటలు వినిపించాయి.

“నాకు పోలీసులంటే భయం. అంతా చెప్తాను ఆ ముఠా వాళ్ళ చేతుల్లోంచి తప్పించుకుందంటే నన్ను వేటాడుతారు” అంటోంది సుజాత.

“ఆ అవకాశం వుండదు. కావాలంటే నా వెంటరా. నీకు ఆ నిధివున్న రహస్య స్థలం చూపిస్తాను” అన్నాడు.

“వద్దండీ! నాకు మీ ఆదరణగానీ, వాళ్ళ పొత్తుగానీ అవసరంలేదు. నే నెక్కడికన్నా పారిపోయి పదుపు వృత్తితోనే బ్రతుకుతాను. వీటికన్నా అదే మేలులాగుంది” అంది సుజాత.

“ఫూర్ క్రీచర్! జీవితంలోకి మజా వచ్చేది డబ్బుతో. స్వంత బంగళా, కారు, బట్టలు, డబ్బు, నౌకర్లు, ఇవన్నీ ఈ జీవితంలో నువ్వు పొందగలవా? నేను చెప్పినట్లు విన్నావంటే అవన్నీ నీకు సులభంగా అమరుతాయి. ఆలోచించు. ధైర్యం తెచ్చుకో!” చెప్పాడు రాజాగారు.

సుజాత రెండు కణతలూ నొక్కుకుంది. తల క్రిందకు వంచుకుంది. రాజాగారు సిగరెట్ ఎడతెరిపి లేకుండా త్రాగుతూ వుండిపోయారు.

“సరే! చావుకు భయపడ్డంతవరకూ, బ్రతుకుకు వెలుగు రాదు లాగుంది. చూపించండి” అంది సుజాత.

రాజాగారు కుర్చీలోంచి లేచారు.

“మీ కాళ్ళు...” అంది ఆశ్చర్యంగా సుజాత.

“చచ్చుబడ్డాయి. కానీ ఈమధ్య బాగయినాయి. ఆ విషయం ఎవ్వరికీ తెలీదు. తెలుసుకొన్న మొదటి వ్యక్తివి నువ్వే! పద!!” అన్నాడు రాజాగారు.

“ఎందుకలా రహస్యంగా దాచుకున్నారు?”

“డబ్బుగలవాడి బ్రతుకే ఒక పెద్ద రహస్యం. అనవసరమైన విషయం గురించి ఎక్కువగా ఆలోచించడం, ఆరాలు తీయడం అంత మంచిపనికాదు. నా వెంటరా?” అంటూ ముందుకు నడిచాడు.

సుజాత ఆయన్ను అనుసరించింది.

శోభ చెప్పలు వదిలేసి హాల్లో కురికింది. వీల్ చెర్ పై నున్న నల్లటి గుడ్డ తీసుకుని కప్పుకుంది. ముందుపోతున్న

ఇద్దరికీ కొంత దూరంగా వెంటాడుతూ నడవసాగింది.

రాజాగారు పెరటి గుమ్మంగుండా తోటలోకి ప్రవేశించాడు. తోట మూలగావున్న చిన్న మండపం మెట్లెక్కాడు. ఆ మండపానికి నాలుగు స్తంభాలున్నాయి. ఒక స్తంభానికున్న చిన్న స్విచ్ నొక్కారు. మండపం మధ్యనున్న నేల రెండుగా చీలింది.

ఆశ్చర్యంగా చూస్తూ నిలుచుంది సుజాత.

“ఈ స్విచ్ నొక్కకుండా మనిషి మండపంలోకి అడుగుబెడితే వెంటనే పోలీస్ కంట్రోల్ రూంలో అలారం ప్రమోగుతుంది. వెంటనే పోలీస్ వేన్ బయలుదేరివస్తుంది” అన్నాడు రాజాగారు.

“ఇప్పుడు ఆ అలారం ప్రమోగదా?”

“ప్రమోగకుండా స్విచ్ ఆపుచేశాను. నా వెంటలోనికిరా?” అంటూ రాజాగారు చీలిన నేలభాగంనుండి క్రిందికి పోతున్న మెట్లవద్ద ఆగి పలిచాడు. సుజాత ఆయన్ను అనుసరించింది. ఇద్దరూ పది మెట్లు క్రిందకు దిగారు. అక్కడ అడ్డంగా ఒక పెద్ద తలుపు కనుపించింది. దానికి మూడు లీవర్ లాక్ వుంది. దాని డయల్స్ పైన ఒకటినుండి తొమ్మిది దాకా అంకెలు వున్నాయి.

“ఈ అంకెలు చూసి దీనికేదో కాంబినేషన్ వుందనుకుంటారు దొంగలు. వాళ్ళను మోసం చెయ్యడానికే అలా ఏర్పాటు చేయించాం. మూడు డయల్స్ ఒకటిలోకి వచ్చాయంటే మరో అలారం ప్రమోగుతుంది. వెంటనే పోలీసులు వస్తారు” అన్నాడు రాజాగారు.

శోభ మండపంలోనే నిలుచుంది. మెట్లు దిగి వెళ్తే తన్ను లోనున్న వాళ్ళు చూస్తారన్న భయం పట్టుకుంది. చెవులు నేలమాళిగ వేపు పెట్టి మాటలు వినవస్తాయేమోనని

ఆశగా కూర్చుంది.

“అయితే దీన్ని తెరవడం ఎలా?” అడిగింది సుజాత.

“ఆ డయల్స్పైన వేలుపడకుండా మధ్యనున్న పద్మంలో స్విచ్ ను వేలితో నొక్కితే చాలు. తలుపులు తెరచుకుంటాయి. అలా చెయ్యడంలో పొరపాటున ఒక్క వేలు డయల్ కి తగిలినా అలారం పనిచేస్తుంది,” అని విడమర్చి చెపుతూ చూపుడువేలు జాగ్రత్తగా పద్మం మధ్యనున్న చిన్న స్విచ్ పైన పెట్టి నొక్కాడు రాజా గారు. తలుపులు తెరచుకున్నాయి.

ఎదురుగా చీకటి గుయ్యారంలా కనుపించసాగింది.

“రా లోపలకు!” అన్నాడు సుజాతను.

“చీకటి గావుంది” అంది.

జేబులోంచి పెన్ టార్చి తీసి వెలిగించాడు. సన్నటి వెలుతురులో ముందుకు నడిచాడు రాజా గారు. అతన్ననుసరించిందామె.

“ఇక్కడ లైటు లేదా?”

“వుంది.”

“మరి దాన్ని వెలిగించగూడదు.”

“ఆ స్విచ్ నొక్కామంటే లైటు వెలుగుతుంది. దాంతోపాటే ఆ తలుపులు మూసుకుపోతాయి. మళ్ళీ ఎవరన్నా తెరిస్తేనే దిక్కు. ఎవ్వరూ తెరవకుంటే గాలి ఆడక, ఊపిరి పీల్చలేక గిలగిల కొట్టుకొని చావాల్సిందే” అన్నాడు రాజా గారు. ఆయన చేతిలోవున్న టార్చి వెలుగులో ఒక పెద్ద పెట్టె కనుపించింది. రాజా గారు దానిమూత పైకెత్తారు. లోపలున్న వస్తువులపైన టార్చి వేశారు.

కళ్ళు జిగేలుమన్నాయి సుజాతకు. అంత విలువైన నగలు, వజ్రాలు, హారాలు, ముత్యాలు, రాసిపోసివుండగా

జీవితంలో ఎప్పుడూ చూచింది గాకపోవడంలో, మైకం క్రమ్మినట్లయి తూలిపడింది ఆ పెట్టెపెనే.

రాజాగారు తటి లేపారు.

సుజాత కళ్ళు తెరచింది.

“ఏమిటలా పడిపోయావ్?”

“మైకం క్రమ్మింది.”

“నువ్వు సుఖపడటానికే ఈ నిశ్చ చాలా?” నవ్వుతూ అడిగాడు.

“ఇంకో ఇరవైమార్లు చచ్చి పుట్టినా తరగనంత సంపదించి మీ అధీనంలో” అంది సుజాత.

“నాకు ఇది ఎంత విలువైందో, నీ పొందుకూడా అంతే విలువైంది. నేను చాలామంది ఆడనాళ్ళ చేతిలో మాసపోయాను. ముఖ్యంగా శోభి చేతిలో. ఎవ్వరూ ఇవ్వనిది నీదగర చిక్కుతుందన్న ఆశవుంది.”

“శోభి నెలా వదలించుకుంటాను.”

“అదో వీధి కుక్క. దానికి కావలసింది ఉప్పు. తనకే తనే విడాకులు పుచ్చుకునేట్లు చేస్తాను. అటువంటి పరిస్థితిలో ఒక లక్ష పారేస్తే చాలు.”

“ఏమో అనుకున్నాను. మీరు చాలా అసాధ్యులే!” అంది సుజాత.

“కానీ కొగగాని వెళ్ళవల్లో అసాధ్యులున్నారు. అన్నీ వున్న నేను అసాధ్యుడిని కాకుంటే ఆశ్చర్యపడాలి! అంతే!” అంటూ వెలుపలికొచ్చాడు. అన్ని ద్వారాలు యథాప్రకారం మూసివేసి తోటలో కొచ్చరిద్దరూ. అంతకు ముందే శోభి తన గదికి వెళ్ళిపోయింది.

రాజాగారు హాల్లోకి రాగానే వీల్ ఛేర్ లో జేరబడ్డాడు. సుజాత తన గదికి వెళ్ళిపోయింది.

తెలవారిందాకా నిద్రపోకుండా త్రాగుతూ కూర్చుంది శోభ. అద్దంలో ముఖం చూచుకుంది. కళ్ళు ఎరుపెక్కి పోయాయి.

రాజాగారి కపటనాటకం, సుజాత ద్వంద్వ వేషం కళ్ళారా చూసింది. గాడ్సేతో చేతులు కలిపింది డబ్బు కోసం. అది తనకు దక్కకుండా పైఎత్తువేసిన రాజాగార్ని ఎలా చిత్తు చెయ్యటమాని ఆలోచించసాగింది.

జరుగుతున్న ఘోరాన్ని గాడ్సేకి చెప్పాలనుకుంది ఆవేశంలో. ఆలోచించాక అది అంత తెలివైన పనిగా తోచలేదామెకు. ఎలాగైనా ఆ నిధిని పొందాలనుకుంది. దాంతోనే వీలైతే గాడ్సే ముఠాను కూడా మటుపెట్టదలచుకుంది. దానికి మార్గమేమిటా అన్నదే ఆమె రాత్రంతా వెతికింది.

తెల తెలవారుతూండగా మెరుపులా వచ్చింది ఆలోచన. లేచి మొహం కడుక్కుని బట్టలు మార్చుకుని బెల్ కొట్టింది.

సుజాత పరుగెత్తుకొంటూ వచ్చింది.

“అమ్మగారూ! మీరు వచ్చారా? ఎప్పుడూ?” అడిగింది ఆతృతగా.

“బాగా ప్రొద్దుపోయింది. నా కోసం ఎవరన్నా వచ్చారా?”

“గాలేదండీ!”

“అలా కళ్ళు ఎర్రబడ్డాయేం. నిద్రపోలేదా?”

“బాగానే నిద్రపోయానండీ!” అంది కళ్ళు నేలకేసి త్రిప్పుకుని.

“నా దగ్గర గంజాయి స్టాకు అయిపోయింది. నువ్వెళ్ళి

మైకేల్ దగ్గరనుండి తెచ్చిపెట్టాలి” అంది శోభ.

“అలాగేనమ్మా!” అంది.

“సుడ్! నువ్వు ఇప్పుడే వెళ్ళిపోవచ్చు. నాకు కొన్ని ముఖ్యమైన పనులున్నాయి. అవి చూసుకుని ఒంటిగంటకు వస్తాను. ఆలోగా వచ్చేయ్యి, చాలు!” అంది శోభ.

“గంటలో వచ్చేస్తాను” అంత టయిం అవసరం లేదన్నట్లు చెప్పింది సుజాత.

“నీ ఇష్టం! నువ్వు వెళ్ళవచ్చు. ప్రస్తుతం నీతో నాకేం పనిలేదు!” అంది శోభ.

సుజాత గదికి తిరిగి వచ్చింది.

తను రాత్రి తెలుసుకున్న నిధి రహస్యాలు, అక్కడికి వెళ్ళవలసిన పదతి మొత్తం మరచిపోకుండా వుండేందుకు రాసి వుంచుకున్న కాగితంతీసి మడత పెట్టి జాకెట్ లో దోపుకుంది. బట్టలు మార్చుకుని బయలుదేరింది.

హాల్లో వున్న రాజాగారు “వెళ్తున్నావా?” అడిగాడు మెల్లగా రెండో మనిషికి వినిపించకుండా జాగ్రత్త పడుతూ.

“ఆఁ!” అంది.

“వివరాలు మరచిపోకుండా చెప్పిరా.”

“అలాగే!”

“శోభ లేదా గదిలో.”

“వుంది. ఆవిడ తన పనిపైన వెళ్ళి రమ్మంది.”

“ఎన్నింటికొస్తావ్.”

“గంటలో వస్తాను.”

“ఎదురుచూస్తూ వుంటాను. త్వరగా వచ్చేయ్యి” అన్నాడు రాజాగారు.

అలాగేనంటూ తలూపి వెళ్ళిపోయింది.

ఆమె కనుమరుగుకాగానే, కుర్చీని మూలనున్న ఫోన్ వద్దకు నడిపించుకు వెళ్ళాడు. ఫోన్ సేషనుకు డయల్ చేశాడు. కనకను దొరికింది. అవతలివేపునుండి 'హలో' అని రెస్పాన్సు రాగానే "నేను. రాజారఘునందనరావును మాట్లాడుతున్నాను. మీరో గంట తర్వాత నా వద్దకు రావాలి" అన్నాడు.

"అలాగే!" అని ఇన్ స్పెక్టరు అన్నాడు.

"మీ కోసం ఎదురుచూస్తూ వుంటాను" అంటూ ఫోన్ పెట్టేసి, కుర్చీని హాలుమధ్యకు నడిపించుకొచ్చాడు.

నాలుగు సిగరెట్లు కాల్చడం పూర్తయ్యాక వాచీ చూసుకున్నాడు. సుజాత వెళ్ళి గంటపైన ఇరవై నిమిషాలయింది. అంటే ఫోన్ సులకు తను ఫోన్ చేసి కూడా అంతే టయిమయి వుండాలి. ఎవ్వరూ రాలేదు. ఎదురు చూస్తూ కూర్చున్నాడు.

శోభ వచ్చింది.

"మార్నింగ్!" అంటూ నిష్ చేసింది.

"మార్నింగ్ శోభా! అర్జంటు పనిమీద వెళ్తున్నావా?" యధాలాపంగా అడిగాడు రాజాగారు.

"ఆఁ! నాతో మీ కేమైనా అర్జంటు పనుందా?"

"లేదు! నువ్వీలా బరితెగించి తిరిగి నా పరువు బజారు పాలు చెయ్యడం న్యాయంగాలేదు" అన్నాడు రాజా.

"కాళ్ళు చెచ్చిబడి ఏకాల కుర్చీలో కూర్చున్న నీ కళ్ళముందు కూర్చుని నా అందాన్ని, యవ్వనాన్ని, కాలాన్ని వృధా చేసుకోమనడం నీకు న్యాయంగా వుందా?" ఎదురు ప్రశ్న వేసింది.

"నన్ను భర్తగా తలచుకోవడం నీకు ఆయిష్టంగా వుంటే విడాకులు పుచ్చుకోవడం!"

“అదే మాట నేనడిగితే!”

“నేను నీపట్ల అన్యాయంగా ప్రవర్తించడం లేదే!”

“నీ ఎత్తు నాకు తెలుసు. నాకే నేను విడాకులు పుచ్చుకుంటే చేతి చిలుము వదలకుండా పీడ విరగడ చేసుకోవచ్చు ననుకుంటున్నావ్. అలా ఎన్నటికీ జరగదు. నీకే నువ్వు విడాకులు కోరుకునేవాకా నిన్ను వదలను. నీ కళ్ళముందే పరాయి మగాళ్ళతో రాసక్రీడలు జరుపు తాను. నా జీవితం నాశనం చేశావ్. నీపైన పగ రేగు తూంది నాలో” అంది కోపంగా శోభ.

“అలాగే కానీ! నెలుపెవరిదో విధి నిర్ణయిస్తుంది. నేను చెప్పదలచుకుంది చెప్పాను” అన్నాను రాజాగారు.

శోభ మాట్లాడకుండా వెళ్ళిపోయింది.

ఆ మెపోయిన పదినిముసాలకు సుజాత వచ్చింది.

“ఆ మె వెళ్ళిపోయిందా?” అడిగింది.

“ఆఁ! ఇంతకుముందే!”

రక్కున సోఫాలో కూలబడింది. “ఆ గాంగును కలుసు కున్నాను. అంతా వివరంగా చెప్పాను. మరచిపోకుండా వుండేందుకు మీరు దగ్గరుండి రాయించిన కాగితం కూడా ఇచ్చాను. వాళ్ళంతా ఆనందంతో గంతులేశారు. రేపు రాత్రికి దాడిచేస్తారట” అంది సుజాత.

“గుడ్! నీపైన అనుమానం కలిగిందా?”

“లేదు!” అంది సుజాత.

అంతలోనే పోలీస్ ఇన్ స్పెక్టర్, మరో ఇద్దరు సూట్ వాలాలను వెంటబెట్టుకుని వచ్చారు. వాళ్ళను కూచోమని సైగ చేశారు రాజాగారు. ముగ్గురూ కూర్చున్నారు.

“ఇన్ స్పెక్టరుగారూ!” అంటూ తన నిధిని తస్కరించేందుకు గాడ్స్ ముఠావేసిన పథకం మొత్తం వివరంగా

చెప్పాడు రాజాగారు.

“నిన్నెక్కడో చూసినట్లుంది!” అన్నాడు నుజాతను చూడగానే ఇన్ స్పెక్టర్.

“ఆవిడ పాత కేడీ!” అన్నాడు ప్రక్కనున్న సూట్ వాలా.

“నిన్ను గాడ్యే గాంగు ఇక్కడికి పంపిన మాట నిజమేనా?” అడిగాడు ఇన్ స్పెక్టర్.

అవునన్నట్లు తలూపింది.

“వాళ్ళగురించి మాకు చెప్పావ్. ఈ విషయం వాళ్ళకు తెలిస్తే నిన్ను దారుణంగా హత్య చేస్తారు. అలాంటి ఘోరం జరగకుండా తగిన బందోబస్తు చేస్తాం. కానీ నాకన్నా వాళ్ళగురించి నీకు తెలుసు ఎక్కువగా. ప్రాణాలతో ఎన్నో గోజులు వుండనివ్వరు. ఆ సంగతి ఆలోచించావా?” అడిగాడు ఇన్ స్పెక్టర్.

“ఫరవాలేదు! రాజాగార్ని మోసం చెయ్యడానికి మనసొప్పలేదు. అందుకే యీ నిర్ణయం తీసుకున్నాను.”

“గుడ్! వాళ్లెప్పుడు దొంగతనానికి వచ్చేదీ నిర్ణయమేందా?” అడిగాడు ఇన్ స్పెక్టరు.

“రేపు రాత్రికి.”

“ఎలా వస్తారు లోనికి.”

“నన్ను సింహద్వారం తెరచిపెట్టమన్నారు. ఖాన్, మస్తాన్ లోనికొస్తారు. మైకేల్ వెలుపల కార్లో వుంటాడు. నన్ను నిధి దొంగిలించి మెల్లిగా మైకేల్ కు అందించమన్నారు. నా ఒక్కదానివల్ల ఆ పనికాదని చెప్పాను. దాంతో మైకేల్ ను నాకు తోడుగా వెళ్ళమన్నారు. మేమిద్దరం దాన్ని కార్లోకి చేరుస్తాం. ఆ తర్వాత రెండు సార్లు హోరను మ్రోగిస్తాం. లోపలున్న ఇద్దరూ వస్తారు.

ఆ తర్వాత వాళ్ళు ముగ్గురూ వెళ్ళిపోతారు” అంది సుజాత.

“నువ్వు ఇక్కడే వుంటావా?”

“వుంటాను. అలా వుండటం వాళ్ళకు మంచిదని చెప్పారు.”

“ఆ క్షణంనుండి ఆ మెను మీరు కాపాడాలి” అన్నాడు రాజాగారు.

“ఆల్ రైట్! నేను అన్ని ఏర్పాట్లు చేస్తాను” అన్నాడు ఇన్ స్పెక్టర్ లేనూ.

“రేపు రాత్రికి నేనూ శోభా ఇంట్లో వుండం. వీలైనంత వరకు వెలుపలే అర్ధరాత్రిదాకా గడిపేందుకు ప్రయత్నం చేస్తాను. పన్నెండింటికి ఫోన్ చేసి ఆ తర్వాత వస్తాను” అన్నాడు రాజాగారు.

“దబ్స్ గుడ్!” అంటూ శైలవు పుచ్చుకుని వెళ్ళి పోయాడు ఇన్ స్పెక్టర్.

“అయినముందు ధైర్యంగా మాట్లాడానుగానీ నాకు భయంగా వుంది” అంది సుజాత.

“భయపడకు. అంతా సవ్యంగా జరుగుతుంది. ఈ ముఠాను మట్టుబెడితే మన నిధికోసం మరెవ్వరూ ఈ జన్మకు ప్రయత్నం చెయ్యరు. రేపు రాత్రికే శోభకు విడాకులిచ్చే విషయం గురించి నిర్ణయం చేస్తాను. ఎల్లండి నుండి మనం క్రొత్త జీవితం ప్రారంభం చేద్దాం!” అన్నాడు రాజాగారు.

సుజాత మాట్లాడుకుండా కూర్చుంది.

“మనల్నిద్దర్నీ మీ అమ్మగారు ఇలా చూస్తే లేనిపోని అనుమానాల్లో నా ప్రాణాలు తీస్తుంది నువ్వెళ్ళు” అన్నాడు.

సుబాత లేవలేక లేచి, తడబడే అడుగుల్లో తన గది వైపు కదలిపోయింది.

7

ఆ మరుసటి దినం.

ఏడుగంటల ప్రాంతంలో శోభ గదిలో వున్న ఇంటర్ కామ్ మ్రోగింది.

రిసీవరు పైకెత్తి “హాల్లో” అంది.

“నేను. త్వరగా డ్రెస్ చేసుకుని రూ. బయటకు వెళ్ళొద్దాం!” అన్నాడు రాజాగారు. శోభకు ఆశ్చర్యం, అనుమానం ఒక్కసారే కలిగాయి. “ఎందుకు?” అడిగింది.

“నీకు విడాకులివ్వదలుచుకొన్నాను. మన లాయరుతో మాట్లాడి వచ్చాం. చట్టప్రకారం నా ఆస్తిలో ఎన్నోవంతు నీ కివ్వాలి అంటే సోనుకుని అందుకు కావలసిన కాగితాలుతయారు చేయించాలనుకున్నాను.”

“ఐ. సీ. దాని కివాళే ముహూర్తం పెట్టారేం! నాకు వీలుకాదు. రేపయితే వస్తాను!” అంది శోభ.

“ఇవాళే జరిగితే బాగుంటుంది. రేపటికి నా మనస్సు మారవచ్చు” అన్నాడు రాజాగారు.

ఆలోచనలోపడింది శోభ. రాజాగారికి తన మనస్సులో జరుగుతున్న గందరగోళం తెలిసి పిలుస్తున్నాడో, లేక నిజంగానే విడాకులిచ్చేందుకు సిన్సియర్ గా నిర్ణయించుకున్నాడో అనంకాలేదు.

“ఆల్ రైట్! పదినియూషాల్లో వస్తాను” అంది శోభ ఫోన్ పెట్టేస్తూ.

డ్రెస్ చేసుకుని, హాండ్ బ్యాగ్ తీసుకుని హాల్లోకి వచ్చింది. రాజాగారు కుర్చీలో కూర్చుని వున్నారు. చేతిలో చిన్న ఫైలుంది. డ్రయివరు లోనికొచ్చాడు. అతనూ,

శోభా కలిసి రాజాగార్ని ఎత్తుకుపోయి కారులో కూర్చో బెట్టారు. మనస్సులోనే నవ్వుకుంది అతను ఆడుతున్న కపట నాటకానికే. నడవడం చేతవచ్చి కూడా నటించడం ఎందుకో ఆమెకు అంతుబట్టలేదు.

కారు లాయరు ఇంటి ముందాగింది.

ఇద్దరూ దిగి పోయి వెళ్ళారు. లాయరు గారి గుమస్తా వచ్చి సాయంపట్టాడు. రాజాగారు స్వయంగా వచ్చి నందుకు లాయరు బాధపడ్డాడు. కబురుచేస్తే తనే వచ్చి వుండేవాడినని నాలుగుసార్లు చెప్పాడు.

లాయరుతో వచ్చిన పని చెప్పాడు. ఆయన కేస్ లా ఫు సకాలు వేరే కాగితాలు అన్నీ తిరగేసి ఆ స్థిలో సగానికి తక్కువగాకుండా శోభపేర రాయవలసి వుంటుందని సలహా చెప్పాడు.

గంట తొమ్మిదయిందప్పటికే. శోభకు విసుగ్గా వుంది.

“మీరు చెప్పినంత ఇవ్వటం నా కిష్టంలేదు. నా ఉప్పు తింటూ, నా పెళ్ళాన్నని చెప్పకుంటూ, నా కళ్ళముందే పరాయి మగాళ్ళతో కులికే ఈ నీచురాలికి అంత మొత్తం ఇవ్వడం నా కిష్టంలేదు. లక్షరూపాయలిస్తాను. విడాకులివ్వ మనండి!” అన్నాడు లాయరుతో రాజాగారు.

“మీరు విన్నారా ఆయన చెప్పింది” అడిగాడు లాయరు శోభను.

“విన్నాను. పెళ్ళి పేరుతో నా భవిష్యత్తుకు బేడీలు వేశాడాయన. నన్ను సుఖపెట్టడం మాని కేవలం కామ దాహం తీర్చే పశువుగా మార్చాడు. ఆయన భార్యను నేను. ఆ స్థిలో సగంవాటా ఇవ్వాలిసిందే!” అంది శోభ.

“ఆమె అవినీతి ప్రవర్తన గురించి మీ దగ్గర ఋజువు

లుంటే ఏదైనా చెయ్యగలను. లేకుంటే ఆమెకు ఆస్తిలో
అర్థభాగం ఇవ్వక తప్పదు!” అన్నాడు లాయరు.

శోభ కళ్ళు విజయగర్వంతో మెరిశాయి.

“ఇవ్వను!” అన్నాడు రాజాగారు.

“ఎలా ఇవ్వవో చూస్తాను. ఆ దారికొచ్చిందాకా నీదారి
కడంగా వుంటాను. నీ గుండెలు పిండేటు నీముందే పరాయి
మగాళ్ళతో తిరుగుతాను. గుడ్ బై!” అంటూ చకచక
వెళ్ళిపోయింది శోభ.

లాయరుగారు మానంగా కూర్చున్నారు.

“నేను కూడా వస్తానండీ!” అన్నాడు రాజాగారు.

“తమర్ని కారెక్కిస్తాను.”

“కారామె తీసుకుని వెళ్ళివుంటుంది. టాక్సీకానీ, రిక్షా
గానీ చూడండి” అన్నాడు రాజాగారు.

లాయరుగారు రిక్షా మాట్లాడి లోనికొచ్చి, రాజాగార్ని
సాయంపట్టి అందులో కూర్చోబెట్టాడు. రిక్షా వెళ్ళి
పోయింది.

తొమ్మిదింటికల్లా ఆదెమ్మను పంపించేసింది సుజాత.
హాలు తలుపులు తీసిపెట్టింది. నలచీర కట్టుకొని జాకెట్
తొడుక్కొంది చీకట్లో ఎవ్వరకీ కనిపించకుండా వుండేం
దుకు. ఆ తర్వాత వీధిలోకొచ్చి నిలుచుంది.

తొమ్మిదిగంటలా ఇరవై నిముషాలకు కారాగింది.
మస్తాన్, ఖాన్ దిగారు. మైకేల్ కారును మరో ఇరవై
గజాలు ముందుకు తీసుకెళ్ళి ఆపి ఇంజన్ ఆన్ చేసే వుంచి
వచ్చాడు.

అందరూ బంగళాలోకి ప్రవేశించారు.

“వార్తెక్కడున్నారు?” అడిగాడు మైకేల్.

“ఇద్దరూ ఎక్కడికో వెలుపలకుపోయారు. ఇంకా

“రాలేదు” అంది సుజాత.

“నీతో ఏమీ చెప్పలేదా?” అడిగాడు మస్తాన్.

లేదన్నట్లు తల అడ్డంగా ఊపింది.

“అయితే మేము వెలుపలే ఉంటాము” అన్నా రిద్దరూ మైకేల్ తో.

“అందరం నిధి దగ్గరకు పోదాం” అంది సుజాత.

ఆమె సలహాకు ఒప్పుకున్నారు

“మీ దగ్గర టార్పిలైటు వుందా?” అడిగింది.

“లేదు! మర్చిపోయాం. నీ గదిలో లేదా?” అడిగాడు మైకేల్.

“వుంది. వెళ్ళి తెస్తాను” అంది సుజాత.

“వద్దు. నేను వెళ్ళి వస్తాను” అంటూ మైకేల్ వెళ్ళి పోయాడు.

సుజాత మొదట స్విచ్ నొక్కింది. నేల అడ్డంగా చీలింది. మెట్లకనుపించాయి. ఆమె ముందూ మిగిలిన ఇద్దరూ వెనుక క్రిందకు నడిచారు. రెండో తలుపుకూడా పద్మంలో చెయ్యిపెట్టి స్విచ్ నొక్కి తెరచింది. ఆ తలుపులు కూడా తెరచుకున్నాయి.

“టార్పిలైటు వస్తే వెలిగించి నిధిని మెల్లగా వెలుపలికి చేరుదాం!” అంది సుజాత.

రెండు క్షణాలు మైకేల్ కోసం చూశారు. అతని గాడలేదు.

“లైటు ఎక్కడ పెట్టావో కనుపించినట్లులేదు” అన్నాడు ఖాన్.

“పైం వృధా చెయ్యకూడదు. ఆ పెట్టె మొత్తం వెలుపలకు లాగుదాం. మనం ముగ్గురం సాయంపడితే పెట్టెను లాక్కురావచ్చు” అన్నాడు మస్తాన్.

సుజాతను వెంటబెట్టుకొని లోనికి పోయారు. పెటెను చేతుల్లో తడిమి ఆరు చేతులపైన పెకతారు. లోపలున్న సలం చాలా ఇరుకు కావటంతో అటూ ఇటూ మెదిలేందుకు సలం లేకపోయింది. గోడకున్న పియానో లెట్ స్విచ్ కు మస్తాన్ వీపు అగుముకుంది.

కళ్ళు మిరుమిట్లు గొలిపేలా నెట్లు వెలిగింది. దబ్బన శబ్దంచేస్తూ లావుపాటి ఇనుపగోడ అడ్డం పడిపోయింది. ముగ్గురూ లోపల చిక్కుకుపోయారు.

మెకేల్ కారిడార్ లో కొచ్చి నిలుచున్నాడు. సుజాత గది ఏదో అతనికి సరిగా తెలీదు. ఒక తలుపు నెట్లాడు. లోపల శోభ కనిపించింది. అటుకేసి తిరిగి నిలుచుని రివాల్యూర్ లో గుండ్లు సరుతోంది. చప్పుడు కాకుండా మెల్లగా తలుపు మళ్ళీ మూసేసి ప్రక్కగదిలో జొరపడ్డాడు. సుజాత బట్టలు కనుపించాయి అందులో, టార్చిలెట్లు కోసం వెతికాడు. దాదాపు ఐదు నిమిషాలు పట్టింది దాన్ని చేజిక్కించుకుందుకు. తలుపు తెరుచుకుని కారిడార్ లోకి వచ్చాడు.

ధన్ ధన్ మని రివాల్యూరు కాల్చిన చప్పుడు విని పించింది.

‘అమ్మా’ అంటూ ఆడమనిషి చేసిన ఆర్తనాదం వెను వెంట హృదయవిదారకంగా చెవుల్లో జొరబడింది.

మెకేల్ శోభ గదిముందు చూశాడు. అక్కడ్నుంచి నల్లసూటులో వున్న ఆకారం తిన్నగా పరుగెత్తిపోయింది. మెకేల్ దాని వెంటపడ్డాడు. నడవ చివగో మలుపు తిరిగాక అతను కనుపించలేదు. కానీ అక్కడ రివాల్యూరు పడివుంది.

వంగి చేతికి తీసుకొని చూశాడు. అది తనదే. అంతకు

ముందు ఆత్మరక్షణ కోసం సుజాలకు ఇచ్చాడు.

కారిడార్ లో లెట్టు వెలిగాయి.

పోలీసులు పరుగెత్తుకొచ్చారు. మెకేల్ ను పట్టు
కొన్నారు. క్రిందికి తీసుకొచ్చారు.

హాల్లో చక్రాల కుర్చీలో కూర్చున్న రాజా గార్ని
చూసి ఆశ్చర్యపోయాడు ఇన్ స్పెక్టర్.

“మీరొచ్చి ఎంత సేపైంది?” అడిగాడు ఇన్ స్పెక్టర్.

“ఇప్పుడే వచ్చాను. కూర్చుంటూండగా మీరు
వచ్చారు. ఏమయింది?” అడిగాడు తాపీగా.

“చాలా దారుణం జరిగింది. ఆ మెకేల్ శోభను
కాల్చి చంపాడు.”

“డబ్బుకోసం వస్తున్నారనుకున్నాను గానీ, ఇలా
ప్రాణాలు తోడుకు పోయేందుకు వస్తున్నారనుకోలేదు”
అన్నాడు రాజా గారు.

“నాకేం తెలీదు! నేను హత్య చెయ్యలేదు. సూటుతో
వున్న నునిషి కాల్చి వెళ్ళిపోవడం చూశాను” అన్నాడు
మెకేల్.

“మిగిలిన వాళ్ళేమయినారు” అడిగాడు రాజా గారు.

“నిధి దగ్గర వున్నారు. మా వాళ్ళు వెలుపల కాపలా
వున్నారు. ఇంకా వెలుపలికి వచ్చినట్లు లేదు. రాగానే
పట్టుకుంటారు” అన్నాడు ఇన్ స్పెక్టర్.

అంబులెన్స్, పోలీసు బలగం అంతటోనే వచ్చి శోభ
శవాన్ని పరిశోధన చెయ్యడం ప్రారంభమైంది.

తోటలో కాపలావున్న ఇన్ స్పెక్టర్ వచ్చి “సార్!
వాళ్ళు లోనికిపోయి ఇరవై నిమిషాలయింది. ఇంతదాకా
రాలేదు. నేను వెళ్ళి చూశాను. తలుపులు మూసి
వున్నాయి. వాళ్ళెవ్వరూ కనుపించలేదు” అన్నాడు.

“లోపలి లెటుస్విచ్ కమర్చిన అలాగం తగిలి, తలుపులు

మూసుకొని వుంటాయి. బహుశా అంతా లోపలే చిక్కుబడి పోయా రేమో” అన్నాడు రాజాగారు.

“అయితే తెరచే మార్గం లేదా?” అడిగాడు ఇన్ స్పెక్టర్.

దాన్ని తెరచే స్విచ్ ఎక్కడుందో చెప్పాడు రాజా గారు. అలా ప్రయోజనం లేదని రాజాగార్ని ఎత్తుకుని తీసుకుపోయారు అక్కడికి. తలుపులు తెరచారు. ఊపి రాడక, గాలిలేక, గిలగిల కొట్టుకొని చనిపోయిన సుజాత, ఖాన్, మస్తాన్ల శవాలు కనిపించాయి.

“దారుణం!” అన్నాడు కళ్లు మూసుకుంటూ రాజాగారు.

“నిజమే!” అన్నాడు ఇన్ స్పెక్టర్.

అంతా తిరిగి హాల్లోకి వచ్చారు. రాజాగార్ని చక్రాల కుర్చీలో కూర్చోబెట్టారు.

ఇన్ స్పెక్టర్లు శోభ గదంతా వెతికాడు. ఆ సూటువాలా ఎవరో తెలుసుకునే క్లా కోసం ఎంతో ప్రయత్నించారు. కానీ లాభం లేకపోయింది.

“ఆ మెను ఎవరు చంపివుంటారో మీరూహించలేరా?” అడిగాడు ఇన్ స్పెక్టర్.

“ఎంతో మందితో తిరిగే మనిషి. ఎవరు చేసివుంటారని చెప్పాం?” అన్నాడు రాజాగారు.

“మైకేల్ చంపి వుంటాడా?”

“అతనికి అవకాశం, అవసరం రెండూ వున్నాయి. వాళ్ళ గాంగులీడరు గాడ్వేతో కూడా తిరుగుతోంది శోభ. అందర్ని మోసంచేసి డబ్బుతో, సుజాతతో చెక్కేర్దామని ప్లానులోవున్నాడు మైకేల్. తన రహస్యం తెలిసిన శోభను చంపడం మంచిదనుకుని వుంటాడు” అన్నాడు రాజాగారు.

“దాంతో అతని సమస్య తీరదు. మిగిలిన వాళ్ళున్నారా?”

“వాళ్ళను ట్రాప్ లో వేసివచ్చి వుంటాడు. శోభను చంపాక వెళ్ళి, నిధిని తీసుకొని పారిపోదామనుకున్నాడేమో?”

“మరి సుజాత కూడా లోపలే వుందిగా?”

“డబ్బుంటే వందమంది సుజాతలు చిక్కుతారు” అన్నాడు రాజాగారు.

“మిస్టర్ రాజాగారూ, మీరు ఇంకా బుకాయించి ప్రయోజనం లేదు. శోభను చంపింది మీరే. అందుకు సాక్ష్యాలు చాలా వున్నాయి. ముఖ్యంగా కాళ్ళు చచ్చు బడి వున్న మీరు ఎవరి సహాయం లేకుండా ఇంట్లోకి ఎలా రాగలిగారు. అదీ మీరు సింహద్వారం నుండి రాక పెరటి గుమ్మం దాటి రావలసిన ఆవసరం మీకు ఏమిటి? మీరు వీధి మలుపులో రిక్కా దిగి పెరటి గుమ్మం ద్వారా రావటం, అక్కడ బట్టలు మార్చుకోవడం అంతా, ఇంటిచుట్టూ రహస్యంగా కాపలా కాస్తున్న మా మనుషులు చూశారు. ఇంకా...”

“ఇక చాలు, ఆపండి. శోభను నేనే హత్య చేశాను. శోభ నా ఊపిరి తీస్తుంది. నా పరువు రచ్చకెక్కించింది. ఆమెను చంపి ఆ నేరం రాకుండా వుండాలని సుజాతను లోబరుచుకుని పథకం వేశాను. ఆమె గదిలో వున్న రివాల్యూరు దొంగలించాను. దాంతోనే శోభను చంపాను. ఆమెను చంపకుంటే నన్నామె చంపి ఆ నేరం వీళ్ళపైకి త్రోసివుండేది” అన్నాడు రాజాగారు నిట్టూరుస్తూ.

ఇన్ స్పెక్టర్ రాజాగార్కి బేడీలు వేశాడు.

వాను బయలుదేరింది పోలీస్ స్టేషన్ వైపు.